



शहर	अधिकतम	न्यूनतम
धनबाद	33.7	27.9
जमशेदपुर	35.1	26.5
डालटनगंज	34.8	26.7

तापमान डिग्री सेल्सियस में.

\* \*

www.lagatar.in

रांची, शनिवार 27 जुलाई 2024 • श्रावण कृष्ण पक्ष 06 संवत् 2081 • पृष्ठ : 12, मूल्य : ₹ 10 • वर्ष : 2, अंक : 109

आमंत्रण मूल्य : ₹ 3 मात्र

## सर्वाफा

सोना (बिक्री)	64,700
चांदी (किलो)	85,000

## ट्रिफ खबरें

## ओडिशा में पटरी से उतरी मालगाड़ी

भुवनेश्वर। ओडिशा में भुवनेश्वर रेलवे स्टेशन के पास शक्रवार सुबह एक मालगाड़ी के दो डिब्बे पटरी से उतर गए. रेलवे के अधिकारियों ने बताया कि मालगाड़ी के डिब्बों के पटरी से उतरने की घटना सुबह हुई, हालांकि इसमें किसी के हताहत होने की कोई सूचना नहीं है. रेलवे की टीमों ट्रेक बहाल कर दिया. ट्रेनों का आवागमन शुरू हो गया है.

## आम आदमी की आकांक्षाओं पर की 'सर्जिकल स्ट्राइक'

नयी दिल्ली। राज्यसभा में शक्रवार को विपक्षी दलों के सदस्यों ने केंद्र सरकार पर बजट के माध्यम से आम लोगों की आकांक्षाओं पर 'सर्जिकल स्ट्राइक' करने का आरोप लगाया. इसके साथ ही उन्होंने बेरोजगारी एवं असमानता को दूर करने, शिक्षा एवं स्वास्थ्य के लिए अधिक बजटीय प्रावधान, दक्षिण के राज्यों पर अधिक ध्यान देने, निजी निवेश को बढ़ाने जैसे मुद्दों पर गौर करने की आवश्यकता पर बल दिया.

## असम का 'मोड़दम' विश्व धरोहर सूची में नयी दिल्ली।

असम में अहोम वंश के सदस्यों को उनकी प्रिय वस्तुओं के साथ टीलेनुमा ढांचे में दफनाने की व्यवस्था 'मोड़दम' को शक्रवार को यूनेस्को की विश्व धरोहर सूची में शामिल किया गया. इसी के साथ 'मोड़दम' इस सूची में जगह बनाने वाली प्रथम भारतीय पत्थर की पहेली सांस्कृतिक संपत्ति बन गई.

## कांग्रेस मामले में बड़ी अंतरिम रोक

नयी दिल्ली। सुप्रीम कोर्ट ने शक्रवार को भाजपा शासित उत्तर प्रदेश, उत्तराखंड और मध्य प्रदेश द्वारा जारी उन निर्देशों पर रोक लगाते हुए 22 जुलाई के अपने अंतरिम आदेश को बरकरार रखने के निर्देश दिया, जिसमें कांग्रेस यात्रा मार्गों पर स्थिर भोजनालयों को मालिकों, कर्मचारियों के नाम और अन्य विवरण प्रदर्शित करने के लिए कहा गया था.

## राहुल गांधी मानहानि मामले में कोर्ट में पेश

सुल्तानपुर (उप्र)। लोकसभा में नेता प्रतिपक्ष राहुल गांधी मानहानि के एक मामले में शक्रवार को सुल्तानपुर की सांसद-विधायक (एमपी/एमएलए) अदालत में पेश हुए और अपना बयान दर्ज कराया. मामले में अगली सुनवाई 12 अगस्त को होगी. - पृष्ठ 12 भी देखें

## सेसेक्स 1,293 अंक उछला, झुमा बाजार नयी दिल्ली।

स्थानीय शेयर बाजारों में पांच दिनों से जारी गिरावट पर शक्रवार को विराम लगा और बीएसई सेसेक्स में 1,293 अंक का उछाल दर्ज किया गया. तेजी के बीच एनएसई निफ्टी भी 24,834 अंक के नये शिखर पर बंद हुआ. बाजार दिन झुमता रहा.

## बातचीत

वित्त सचिव सोमनाथन बोले- युवाओं को ट्रेनिंग देकर रोजगार के काबिल बनाएंगे

## आज के दौर में पुरानी पेंशन व्यवस्था मुमकिन नहीं

एजेंसी। नयी दिल्ली

केंद्रीय वित्त सचिव टीवी सोमनाथन ने कहा है कि पुरानी पेंशन व्यवस्था अब वित्तीय रूप से मुमकिन नहीं है और इसे लाना देश के उन नागरिकों के लिए नुकसानदेह होगा, जो सरकारी नौकरी में नहीं हैं. उन्होंने यह भी कहा कि एनपीएस (नई पेंशन प्रणाली) को लेकर कर्मचारी संगठनों और राज्य सरकारों से कुछ सार्थक बातचीत हुई है.

सोमनाथन ने कहा कि सरकार देश में युवाओं को रोजगार के काबिल बनाने के मकसद से उन्हें कंपनियों में प्रशिक्षण देने की सुविधा के अलावा 1,000 औद्योगिक प्रशिक्षण संस्थान (आईटीआई) को आधुनिक रूप भी देगी. सोमनाथन

## ये हैं कर्मचारियों की चिंताएं, हम देखेंगे

1 यह स्पष्ट हो कि सेवानिवृत्त कर्मचारी को कितनी पेंशन मिलेगी. उनका कहना है कि यह नई योजना है. एनपीएस शेर बाजार से जुड़ा है, हमें उतार-चढ़ाव नहीं चाहिए.  
2 सेवानिवृत्ति के बाद जो भी पेंशन मिले, उसमें महंगाई से निपटने का भी कुछ प्रावधान यानी डीए (महंगाई भत्ता) जैसी कोई व्यवस्था चाहिए. ऐसा नहीं होने पर पेंशन का वास्तविक मूल्य घटता जाएगा.  
3 अगर किसी ने पूरी नौकरी यानी 30 साल तक काम नहीं किया है, उसके लिए कुछ न्यूनतम पेंशन तय की जाए. ये ऐसे मामले हैं, जिस पर हमें निर्णय लेना है.

ने विशेष बातचीत में कहा, एनपीएस पर बनी समिति का काम अभी पूरा नहीं हुआ है. हमने इस बारे में कर्मचारी संगठनों और राज्य सरकारों से बातचीत की है. इसमें कुछ प्रगति हुई है.

पुरानी पेंशन स्कीम नुकसानदेह : उन्होंने कहा, लेकिन एक बात बिल्कुल साफ है कि पुरानी पेंशन व्यवस्था वित्तीय रूप से मुमकिन नहीं है. पुरानी पेंशन लाना देश के उन नागरिकों के लिए नुकसानदेह होगा,

जो सरकारी नौकरी में नहीं हैं. वित्त मंत्रालय ने पिछले साल सरकारी कर्मियों के लिए पेंशन योजना की समीक्षा करने और राष्ट्रीय पेंशन प्रणाली में जरूरत के हिसाब से बदलाव का सुझाव देने के लिए वित्त

सचिव की अगुवाई में एक समिति का गठन किया था.

बजट में मकसद रोजगार पर जोर : सोमनाथन ने कहा, बजट में महत्वपूर्ण रोजगार पर जोर देना है. एक तरफ जहां वित्तीय सहायता के जरिए बिल्कुल साफ है, वहीं दूसरी तरफ रोजगार गहन क्षेत्र एमएसएमई और कौशल विकास के लिए कदम उठाये गये हैं. कौशल विकास के तहत हम देश में युवाओं को रोजगार के काबिल बनाने के मकसद से उन्हें कंपनियों में प्रशिक्षण देने की सुविधा के अलावा 1,000 आईटीआई को आधुनिक बनाएंगे. इस बारे में विस्तार से बताने हुए उन्होंने कहा, 'कौशल विकास के तहत केंद्र, राज्य और उद्योग के सहयोग से आईटीआई को आधुनिक रूप दिया जाएगा.

## कारगिल में बोले पीएम मोदी अग्निवीर पर झूठ फैला रहा विपक्ष

## सेना को युवा बनाना लक्ष्य

## कारगिल विजय दिवस की 25वीं वर्षगांठ

एजेंसी। द्रास (कारगिल)

प्रधानमंत्री नरेंद्र मोदी ने 25वें कारगिल विजय दिवस के अवसर पर द्रास में कारगिल युद्ध स्मारक पर कारगिल युद्ध के नायकों को श्रद्धांजलि अर्पित की. 26 जुलाई 1999 को भारत ने कारगिल युद्ध में विजय हासिल की थी. इस दिन को हर वर्ष कारगिल विजय दिवस के रूप में मनाया जाता है. कारगिल विजय दिवस की 25वीं वर्षगांठ पर प्रधानमंत्री नरेंद्र मोदी ने कहा कि सच्चाई ये है कि अग्निपथ योजना से देश की ताकत बढ़ेगी और देश का सामर्थ्यवान युवा भी मातृभूमि की सेवा के लिए आगे आएगा... में हेरान हूँ कि कुछ लोगों को समझ को क्या हुआ है, उनकी सोच को क्या हो चुका है.

ऐसा भ्रम फैला रहे हैं कि सरकार पेंशन के पैसे बचाने के लिए ये योजना लेकर आई है. मुझे ऐसे लोगों की सोच से शर्म आती है, लेकिन मैं ऐसे लोगों से पूछना चाहता हूँ कि आज मोदी सरकार के शासनकाल में जो भर्ती होना क्या उसे आज ही पेंशन देनी होगी? उसे पेंशन देने की नौबत 30 साल में आएगी और तब तो मोदी 105 साल का हो चुका होगा. क्या तर्क दे रहे हैं? मेरे लिए दल नहीं देश सर्वोपरि है.

हम राजनीति के लिए नहीं राष्ट्रनीति के लिए काम करते हैं. पीएम मोदी ने कहा कि दुर्भाग्य से राष्ट्रीय सुरक्षा से जुड़े इतने संवेदनशील विषय को कुछ लोगों ने राजनीति का विषय बना दिया है. कुछ लोग सेना के इस रिफार्म पर भी अपने व्यक्तिगत स्वार्थ के लिए झूठ की राजनीति कर रहे हैं. ये वही लोग हैं, जिन्होंने सेनाओं में हजारों-करोड़ के घोटाले करके हमारी सेनाओं को कमजोर किया. ये वही लोग हैं, जो चाहते थे कि एयरफोर्स को कभी आधुनिक फाइटर जेट न मिल पाए. ये वही लोग हैं, जिन्होंने तेजस फाइटर प्लेन को भी डिब्बे में बंद करने की तैयारी कर ली थी.

## द्रास में कारगिल के नायकों को दी श्रद्धांजलि, पाकिस्तान को ललकारा



कश्मीर के द्रास में शक्रवार को कारगिल के शहीदों को नमन करते पीएम नरेंद्र मोदी.

## पाकिस्तान से इतिहास से कोई सबक नहीं सीखा

पीएम मोदी ने कहा कि पाकिस्तान ने इतिहास से कोई सबक नहीं सीखा है और उसने जब भी दुस्साहस किया है, उसे हार का सामना करना पड़ा है. मोदी ने कारगिल विजय दिवस के मौके पर द्रास में शहीदों को श्रद्धांजलि देते हुए कहा कि देश के सैनिकों द्वारा दिया गया बलिदान अमर रहेगा. उन्होंने कहा कि पाकिस्तान आतंकवाद और छद्म युद्ध के जरिए प्रासंगिक बने रहने की कोशिश कर रहा है, लेकिन उसने जब भी कोई दुस्साहस किया है, उसे हार का सामना करना पड़ा है. आज

## पीएम ने अग्निवीर पर सरासर झूठ बोला है, भ्रम फैला रहे : खरगे

नयी दिल्ली। कांग्रेस अध्यक्ष मल्लिकार्जुन खरगे ने शक्रवार को आरोप लगाया कि पीएम नरेंद्र मोदी ने अग्निपथ योजना को लेकर सरासर झूठ बोला है और वह इस पर देश में भ्रम फैला रहे हैं. उन्होंने यह भी कहा कि इसको लेकर युवाओं में रोष है. और कांग्रेस इस मांग पर कायम है कि इसे तत्काल बंद कर देना चाहिए.

खरगे ने एकस पर कहा, यह बेहद दुर्भाग्यपूर्ण व रिंकीय बात है कि पीएम कारगिल विजय दिवस के दिन शहीदों को श्रद्धांजलि जैसे मौके पर ओछी राजनीति कर रहे हैं. ऐसा पहले किसी ने नहीं किया. मोदी का यह कहना सरासर झूठ और पराक्रमी सेना का अक्षम्य अवमान है कि सेना के कहने पर उनकी सरकार ने अग्निपथ योजना लागू की थी. कांग्रेस अध्यक्ष ने आरोप लगाया कि मोदी साफ-साफ झूठ और भ्रम फैला रहे हैं. पूर्व सेनाध्यक्ष (सेवानिवृत्त)



जनरल एएम नरवणे जी ने रिपोर्ट पर कहा है कि अग्निपथ योजना में 4 वर्षों की सेवा के बाद 75% लोगों को रखा था और 25% लोगों को सेवानिवृत्त करना था. पर मोदी सरकार ने इससे उल्टा किया, और ये योजना तीनों सैन्य बलों में जबरदस्ती लागू कर दी. खरगे ने कहा, छह महीनों के प्रशिक्षण के बाद मोदी जी किस स्तर के सैनिकों का निर्माण कर रहे हैं.

## कांग्रेस की यह मांग कायम रहेगी कि अग्निवीर योजना बंद होनी चाहिए

न उन्हें किसी ऑपरेशन का अनुभव होगा न ही उनमें परिपक्वता होगी. सैनिक देशभक्ति के जन्मे से सेना में जाते हैं, जीविकोपार्जन के लिए नहीं. कई रिटायर अधिकारियों ने इस योजना की कड़ी आलोचना करते हुए कहा है कि ये राष्ट्रीय सुरक्षा और ग्रामीण युवाओं की देशभक्ति को धाननाओं से खिलवाव की तरह है. इसलिए इस योजना को पूरी तरह से समाप्त कर दिया जाना चाहिए. खरगे ने दावा किया कि अग्निवीर पेंशन नहीं मिलती, कोई ग्रैज्युटी नहीं मिलती, परिवार को पेंशन नहीं मिलती और बच्चों को पढ़ाई के लिए कोई शिक्षा भत्ता नहीं मिलता. अब तक 15 अग्निवीर शहीद हो चुके हैं. प्रधानमंत्री नरेंद्र मोदी जी आपको देश से कम उनकी शहादत का तो मान रखना चाहिए. देश के युवाओं में अग्निवीर को लेकर बहुत ज्यादा गुस्सा है, कड़ा विरोध है. कांग्रेस पार्टी की यह मांग कायम रहेगी कि अग्निपथ योजना बंद होनी चाहिए.

## बोले डीजीपी

● अपराधिक घटना होने पर मौके पर पहुंचे पुलिस, विधि व्यवस्था, साइबर क्राइम और महिलाओं की सुरक्षा पर रहेगी विशेष नजर

शक्रवार को नए डीजीपी को कार्यभार सौंपते पुराने डीजीपी



आरोप लगाया गया था कि सिन्हा 31 जनवरी 2022 को सेवानिवृत्त होने के बाद भी डीजीपी के पद पर बने हुए हैं. चीफ जस्टिस डीवाई चंद्रचूड़ की

2023 में सुप्रीम कोर्ट ने झारखंड सरकार और पूर्व डीजीपी नीरज सिन्हा के खिलाफ अवमानना याचिका का निपटारा कर दिया था. याचिका में

अगुवाई वाली शीर्ष अदालत को पीठ ने तब राज्य को संघ लोक सेवा आयोग (यूपीएससी) के मापदंडों पर ध्यान देने का निर्देश दिया था.

## पुलिस को जनता के प्रति संवेदनशील बनाने पर जोर

तेज तरंगें आईपीएस अधिकारी अनुराग गुप्ता ने राज्य के डीजीपी का शक्रवार को अतिरिक्त प्रभार संभाल लिया. निवर्तमान डीजीपी अजय कुमार सिंह ने बुके देकर उनका स्वागत किया. पदभार संभालते ही डीजीपी अनुराग गुप्ता ने कहा कि विधि व्यवस्था, नारकोटिक्स के मामले, साइबर क्राइम, अपराधिक घटना को रोकने और महिलाओं की सुरक्षा पर विशेष नजर रहेगी. अनुराग गुप्ता ने मीडिया बातचीत करते हुए कहा कि किसी भी तरह की अपराधिक घटना होने पर पुलिस मौके पर तुरंत पहुंचे. पुलिस को जनता के प्रति संवेदनशील बनाने पर जोर दिया जाएगा. सबसे ज्यादा जरूरी है कि थाना पहुंचने पर लोगों की बात को अच्छे तरीके से सुना जाए. इस दौरान कमजोर वर्ग, खासकर वृद्ध और महिलाओं के मामलों को संवेदनशीलता के साथ जांच किया जाएगा. उन्होंने कहा कि पुलिस सिस्टम को मजबूत करने के लिए ट्रेनिंग पर विशेष ध्यान देने की जरूरत है. प्रतिनियुक्ति पर विशेष सावधानी बरती जाएगी. साथ ही इस बात का विशेष ख्याल रखा जाएगा कि पारदर्शिता के साथ ट्रांसफर-पोस्टिंग हो. उन्होंने कहा कि जहां पुलिस फोर्स की जरूरत होगी, वहां डिप्लायमेंट सुनिश्चित किया जाएगा.

## नीति आयोग की बैठक आज पीएम मोदी करेंगे अध्यक्षता

विपक्षी बहिष्कार में 'फूट', ममता बनर्जी दिल्ली पहुंची, बैठक में होगी शामिल

एजेंसी। नयी दिल्ली



इंडिया गठबंधन की एकता में फिर फूट पड़ गई है. पश्चिम बंगाल की सीएम ममता बनर्जी ने साफ कर दिया है कि वो नीति आयोग की गर्बिनग काउंसिल की बैठक में हिस्सा लेंगी. वहीं बंडेय्या गठबंधन के बाकी दल नीति आयोग की बैठक में नहीं शामिल होंगे. इसका ऐलान पहले ही किया जा चुका है. प्रधानमंत्री नरेंद्र मोदी इस बैठक की अध्यक्षता करेंगे.

ममता ने यह भी दावा किया है कि उनके साथ झारखंड के सीएम हेमंत सोरेन भी नीति आयोग की बैठक का हिस्सा बनेंगे. हालांकि सीएम हेमंत सोरेन की तरफ से बैठक में शामिल होने पर कोई बात नहीं बताई गयी है. दिल्ली पहुंची ममता बनर्जी ने शक्रवार को कहा, मैंने पहले ही फैसला कर लिया था कि मैं जाऊंगी. लेकिन उनका (केंद्र) रवैया अलग है. बजट में केंद्र ने

## क्या एमएसपी पर कानून बनाएगी केंद्र सरकार..?

एजेंसी। नयी दिल्ली

राज्यसभा में शक्रवार को किसानों के मुद्दे पर प्रश्नकाल में हंगामा हुआ. इस दौरान सपा सांसद रामजी लाल सुमन ने 12 जुलाई 2000 को किसानों की समस्याओं पर बनी कमेटी की बैठकों के ब्यौरे को लेकर सवाल किया. जबकि नई कृषि मंत्री शिवराज चौहान ने कहा कि किसान हमारे लिए भगवान की तरह हैं और किसान की सेवा पूजा जैसी है.

उन्होंने कहा कि इस समिति का गठन तीन उद्देश्यों- एमएसपी देने और व्यवस्था को पारदर्शी बनाने के साथ कृषि मूल्य को अधिक स्वायत्तता और वितरण प्रणाली के लिए सुझाव देने के लिए किया गया था. समिति की 22 बैठकें हो चुकी हैं. समिति को सिफारिश देगी, उस पर विचार होगा. इस पर रामजी लाल ने कहा, ये कब होगा. ये जो



भेदभाव किया है. इसीलिए मैंने अपनी आवाज उठाने के लिए नीति आयोग की बैठक में जाने का फैसला किया है और कुछ समय के लिए वहां बैठक में रहूंगी. अगर वे हमें कुछ कहने की इजाजत देंगे, तो केंद्र अपनी बात रखेंगे. झामुमो सांसद महुआ मांडवी ने कहा कि उनकी पार्टी राज्य के हितों का ध्यान रखते हुए फैसला करेगी.

बता दें कि पीएम मोदी शनिवार को नीति आयोग को नवीं शिप्टी परिषद की बैठक की अध्यक्षता करेंगे. इसमें विकसित भारत से जुड़े दृष्टिकोण पर चर्चा होगी. परिषद में सभी राज्यों के सीएम, केंद्र शासित प्रदेशों के एलजी और केंद्रीय मंत्री शामिल हैं. प्रधानमंत्री नीति आयोग के चेयरमैन हैं.

## सवाल पर कृषि मंत्री ने किसानों को बताया भगवान, रास में हंगामा

किसान को भगवान बता रहे हैं, इनका किसानों से कोई लेना-देना नहीं. सीधा जबब दीजिए कि आप एमएसपी को कानूनी दर्जा देना चाहते हैं या नहीं देना चाहते. बचिए मत. इसके बाद समापति जवादीय धनखंड ने कहा कि राम, शिव से सवाल पूछ रहे हैं.

जवाब में शिवराज ने कहा कि एमएसपी की दरें किसान को ठीक दाम देने के लिए बढ़ाई हैं. मंत्री ने उत्पादन बढ़ाने से लेकर लागत घटाने तक के उपाय गिनाए और कहा, हम किसान विरोधी कहा जा रहा है. मोदीजी से बड़ा किसान हितैषी कोई है नहीं. उचित दाम देने के लिए समिति की रिपोर्ट आएगी तब हम कार्रवाई करेंगे.



चुके हैं. अभी समय है, संभल जाइए, नहीं तो हिंदुस्तान भी इंडोनेशिया हो जाएगा और आप अल्पसंख्यक हो जाएंगे. ये बातें पंचायती अखाड़ा श्री निरंजनी के महामंडलेश्वर प्रेमानंद महाराज ने उज्जैन में श्रीमद्भागवत कथा के दौरान कहा. प्रेमानंद स्वामी ने कहा, सनातन की रक्षा के लिए

## प्रेमानंद महाराज बोले- फिगर मंटेन करना छोड़ें हिंदू औरतें पैदा करें चार-चार बच्चे, आबादी बढ़ाएं!

संभल जाइए, नहीं तो हिंदुस्तान भी इंडोनेशिया बन जाएगा और आप अल्पसंख्यक हो जाएंगे

एजेंसी। उज्जैन

मैं भागवत कथा में वो कहने नहीं आया हूँ जो आपके कानों को प्रिय है, बल्कि वो बातें कहूंगा हूँ, जो सनातन धर्म को आगे बढ़ाएंगी. सभी सनातन की पताका को लहराने और धर्म को आगे बढ़ाने की बात करते हैं, लेकिन मैं चेतानवी देते हुए कहता हूँ कि अब संभल जाओ, यूपी के 17 जिले हाथ से चले गए हैं. ऐसे ही हालात बंगाल और झारखंड-बिहार के हैं, वहां भी यही समस्या बन गई है.

मेरे कहने का सीधा मतलब यह है कि 25 साल पहले वे दो करोड़ थे, फिर 9 करोड़ और अब 38 करोड़ हो

## तो हम करेंगे आपके बच्चों का पालन

कथा वाचक प्रेमानंद महाराज ने कथा के दौरान कहा कि अगर आपका दो बच्चों का टारगेट है और आप तीन कर रहे हैं, तो चिंता करने की जरूरत नहीं है, क्योंकि आपके तीसरे बच्चे का हम पालन कर लेंगे. आप सिर्फ पैदा करके हमें सौंप दीजिए, बाकी चिंता हम कर लेंगे. उन्होंने कहा कि इंडोनेशिया में रामलीला टिकट से देखी जाती है. वहां कई जगह ऐसी हैं, जहां भगवान का नाम ले लिया जाए तो काट फेंक दिया जाता है. हमें इन्हीं समस्याओं के लिए अभी से संभल करने के साथ जागृत भी होना होगा. हिंदू समाज अब भी नहीं जागा, तो बहुत देर हो जाएगी.

महिलाओं को चार-चार बच्चे पैदा करने की जरूरत है. हिंदू महिलाएं एक-दो बच्चे करने में भी संकोच करती हैं, जबकि दूसरे समुदाय के लोग 8-8 बच्चे पैदा कर रहे हैं. हिंदू महिलाओं को चाहिए कि वे फिगर मंटेन करने की बजाय सनातन धर्म और देश के लिए भी कुछ करें.

# अग्निवीर और जूनियर कमीशन अफसर (धार्मिक शिक्षक) के लिए भर्ती : किसी भी हाल में दलालों के चक्कर में न फंसे : कर्नल विकास रांची के खेलगांव स्पोर्ट्स कॉम्प्लेक्स में सेना भर्ती रैली आज से आठ अगस्त तक

संवाददाता। रांची

अग्निवीर उम्मीदवारों और जूनियर कमीशन अफसर (धार्मिक शिक्षक) के लिए झारखंड व बिहार के शॉर्टलिस्ट उम्मीदवारों की सेना भर्ती रैली शनिवार (27 जुलाई) से आठ अगस्त तक होगी, भर्ती रैली का आयोजन खेलगांव के स्पोर्ट्स कॉम्प्लेक्स में किया जाएगा। यह जनकारी सेना भर्ती कार्यालय के कर्नल विकास भोला ने शुक्रवार को दी। कर्नल विकास ने कहा सेना में भर्ती की प्रक्रिया पूरी तरह से पारदर्शी है। हम आपसे आग्रह करते हैं कि किसी दलाल के चक्कर में न फंसें।



## खास बातें

- झारखंड-बिहार के शॉर्ट लिस्ट ले सकेंगे हिस्सा
- उम्मीदवारों का चयन उनकी काबिलियत के आधार पर ही

उम्मीदवारों का चयन उनकी काबिलियत के आधार पर ही किया जाता है। दलाल के चक्कर में फंस्ककर कई बार कैडिडेट्स को काफी परेशानी उठानी पड़ती है। दलाल कैडिडेट्स के ऑरिजनल डॉक्यूमेंट को अपने पास रख लेता है और डॉक्यूमेंट वेरिफिकेशन के वक्त कैडिडेट्स से पैसों की मांग करता है। ऐसे में कई बार अपने दम पर चयनित कैडिडेट्स बुरी तरह फंस जाते हैं।

22 अप्रैल से तीन मई तक हुई थी सीईई परीक्षा : देश भर में बीते 22 अप्रैल से तीन मई तक ऑनलाइन सामान्य प्रवेश परीक्षा (सीईई) ली गई थी। बिहार-झारखंड के 15 स्थानों के लगभग 34 परीक्षा केंद्रों में परीक्षा हुई थी। परीक्षा में देश भर के 95,459 उम्मीदवारों ने भाग लिया था। इसमें शॉर्टलिस्ट किए गए उम्मीदवारों के लिए क्षेत्रीय भर्ती मुख्यालय (झारखंड व बिहार) के तत्वावधान में रांची सेना भर्ती कार्यालय द्वारा सेना भर्ती रैली का आयोजन कराया जा रहा है। एडमिट कार्ड डाउनलोड नहीं होने पर की जाएगी मदद : कर्नल विकास भोला ने बताया कि अगर किसी उम्मीदवार का चयन सीईई परीक्षा में हो

## किस दिन किसकी रैली : बिहार-झारखंड के 15 स्थानों पर 22 अप्रैल को हुई थी ऑनलाइन परीक्षा

श्रेणी	तिथि	राज्य व जिला
जूनियर कमीशन अफसर (धार्मिक शिक्षक)	27 जुलाई	झारखंड व बिहार के शॉर्टलिस्ट उम्मीदवारों के लिए
अग्निवीर (टेनिकल व अग्निवीर (ऑफिस असिस्टेंट)	27 जुलाई	झारखंड के सभी शॉर्टलिस्ट उम्मीदवारों के लिए
अग्निवीर ट्रेड्समैन (आठवीं व 10वीं पास)	28 जुलाई	झारखंड के सभी शॉर्टलिस्ट उम्मीदवारों के लिए
अग्निवीर (जनरल ड्यूटी)	29 जुलाई से 05 अगस्त	झारखंड के सभी शॉर्टलिस्ट उम्मीदवारों (केवल पुरुष) के लिए
	06 से 08 अगस्त	रिजर्व डे

चुका है और उस उम्मीदवार का एडमिट कार्ड डाउनलोड कर दे दिया जाएगा। उसकी सेना कार्यालय द्वारा सहायता की जाएगी। उन्होंने कहा कि कई बार एडमिट कार्ड लॉक हो जाता है। ऐसी स्थिति में उम्मीदवार अगर हमारे पास

आते हैं, तो उसे हमारी ओर से एडमिट कार्ड डाउनलोड कर दे दिया जाएगा। उम्मीदवारों को सुविधा हो, इसलिए खेलगांव में रैली : कर्नल भोला ने बताया कि उम्मीदवारों की सुविधा को देखते हुए खेलगांव में

रैली के आयोजन का फैसला लक्ष्य है कि अधिक से अधिक उम्मीदवारों का चयन हो। साथ ही बताया कि रैली आयोजन की पूरी प्रक्रिया में जिला प्रशासन का भी काफी सहयोग मिला है।

उन्होंने कहा कि हमारा लक्ष्य है कि अधिक से अधिक उम्मीदवारों का चयन हो। साथ ही बताया कि रैली आयोजन की पूरी प्रक्रिया में जिला प्रशासन का भी काफी सहयोग मिला है।

## लक्ष्मण छेत्री को हेमंत कल्पना ने श्रद्धांजलि दी



रांची। मुख्यमंत्री आवास में रसोईया के पद पर कार्यरत लक्ष्मण छेत्री के सड़क हादसे में निधन के बाद सीएम हेमंत और पत्नी कल्पना सोरेन डोरंडा स्थित उनके घर पहुंचे, उन्होंने वहां पहुंचकर परिजनों से मुलाकात कर उनका ढांडस बंधाया।

## ब्रीफ खबरें

### मजदूरों को योजनाओं से जोड़ा जाएगा : सीएम

रांची। कैमरून से लौटे झारखंड के 27 प्रवासी मजदूरों को विभिन्न सरकारी योजनाओं से जोड़ा जाएगा। मुख्यमंत्री हेमंत सोरेन ने इसको लेकर निर्देश जारी किया है। इसके लिए संयुक्त श्रमायुक्त राजेश प्रसाद को नोडल पदाधिकारी नामित किया गया है। उनका नं. 9431344109 है। प्रसाद पर प्राप्त के 72 घंटे के भीतर संबंधित जिले में जाकर उपायुक्त, जिला कौशल विकास पदाधिकारी व श्रम अधीक्षक से संपर्क स्थापित कर कार्य योजना तैयार कर इस कार्य को पूर्ण करायेंगे।

### लीगल रिटेनर की होगी नियुक्ति

रांची। झारखंड हाईकोर्ट में स्वास्थ्य चिकित्सा एवं परिवार कल्याण विभाग का पक्ष रखने के लिए लीगल रिटेनर की जरूरत है। महाधिवक्ता कार्यालय ने इसकी अधिसूचना जारी की है। जारी अधिसूचना के मुताबिक, वकालत के पेशों में तीन वर्षों का अनुभव रखनेवाले वकील लीगल रिटेनर के पद पर नियुक्ति के योग्य होंगे। उन्हें 20 हजार रुपये मासिक वेतन दिया जाएगा। झारखंड में किसी भी बार में प्रैक्टिस करने वाले अधिवक्ता अपनी नियुक्ति के लिए महाधिवक्ता कार्यालय में आठ अगस्त तक आवेदन दे सकते हैं।

### डे बॉर्डिंग के प्रशिक्षकों का बढ़ा मानदेय

रांची। झारखंड में संचालित सभी डे बॉर्डिंग के प्रशिक्षकों के लिए खुशखबरी है। प्रशिक्षकों का मानदेय बढ़ा दिया गया है। खेल निदेशक संदीप कुमार ने इससे संबंधित आदेश 25 जुलाई को जारी कर दिया है। जारी आदेश के अनुसार, प्रशिक्षकों का मानदेय 14038 रुपये से बढ़ाकर 19467 रुपये प्रतिमाह कर दिया गया है। बता दें कि बीते एक साल में डे बॉर्डिंग कोच मानदेय बढ़ाने को लेकर कई बार खेल निदेशक को आवेदन दे चुके हैं।

## रखी मांग

नेता प्रतिपक्ष ने लिखा सीएम हेमंत सोरेन को पत्र

# अबुआ आवास योजना पर श्वेत पत्र जारी हो : बाउरी

विशेष संवाददाता। रांची



नेता प्रतिपक्ष अमर बाउरी ने सरकार से अबुआ आवास योजना को लेकर सरकार को कटघरे में खड़ा किया है। उन्होंने सरकार से श्वेत पत्र जारी करते हुए योजना की स्थिति को सार्वजनिक करने की मांग की है। अमर बाउरी ने इस बाबत एक पत्र मुख्यमंत्री हेमंत सोरेन को लिखा है। इसमें उन्होंने कहा कि वर्ष 2019 में विधानसभा चुनाव के दौरान अपने राज्य के गरीबों और जरूरतमंदों से वादे किए थे कि तीन कमरों वाला सुविधायुक्त पक्का कमरा दोगे। चार साल बीत जाने के बाद सरकार ने अबुआ आवास योजना की शुरुआत

की है। सरकार इसे महत्वाकांक्षी योजना बता रही है। आपने 23 जनवरी को खूंटी जिला के तोरपा से इस योजना की शुरुआत करते हुए कहा था, यह पहला ऐसा ऐतिहासिक अवसर है, जब झारखंड सरकार अपने दम पर अपने राज्य के बीस लाख लोगों को

सम्मानजनक जिंदगी जीने के लिए तीन कमरों का आवास देने जा रही है। बाद में अलग-अलग जगहों पर बड़े बड़े सरकारी समारोह में बताया कि चार साल में बीस लाख लोगों को इस योजना का लाभ मिलेगा। जाहिर है राज्य के लाखों लोगों की नजरें इस योजना पर टिकी हैं। अबुआ आवास योजना पर अक्सर उठते रहे हैं सवाल अमर बाउरी ने कहा कि अबुआ आवास योजना के लाभुकों के चयन से लेकर स्वीकृति, राशि आवंटन आदि प्रक्रियाओं को लेकर सवाल भी उठते रहे हैं। पंचायत के प्रतिनिधियों की भी ढेर सारी शिकायतें रही हैं और इस संबंध में

लगातार अधिकारियों को जापन देकर गड़बड़ी रोकने की मांग की जाती रही है। अबुआ आवास योजना को लेकर बड़ी आबादी के बीच आम धारणा है कि इसमें सरकारी अधिकारियों और बाबुओं की मर्जी चल रही है। मेरा आग्रह है कि अबुआ आवास योजना को लेकर सरकार एक श्वेत पत्र जारी करे, जिसमें यह बताया जाए, वित्तीय वर्ष 2023 में राज्य के किन जिलों और यहां के प्रखंडों में कितने आवास की स्वीकृति दी गई है। लाभुकों के खते में किस्तवत कितनी राशि भेजी गई है और अब तक कितने आवास पर निर्माण का कार्य शुरू हुआ है।

# विधानसभा परिसर में 75वां राज्यव्यापी वन महोत्सव आयोजित कभी झारखंड में वृक्षारोपण की जरूरत ही नहीं थी : सीएम

विशेष संवाददाता। रांची

झारखंड विधानसभा और वन विभाग द्वारा विधानसभा परिसर में 75वें राज्यव्यापी वन महोत्सव का आयोजन किया गया। मौके पर विधानसभा परिसर में विधानसभा अध्यक्ष रवींद्र नाथ महतो और मुख्यमंत्री हेमंत सोरेन ने पौधरोपण किया। मुख्यमंत्री हेमंत सोरेन ने कहा कि एक वक्त था, जब झारखंड में पौधरोपण की कोई जरूरत नहीं थी। जल जंगल और जमीन झारखंड की पहचान रही है। एक ऐसा भी वक्त था जब राज्य में चारों ओर घने जंगल थे। हर तरफ हरियाली ही हरियाली थी। उसी दौरान यहां पौधरोपण की कोई जरूरत नहीं पड़ती थी। लेकिन, जैसे-जैसे विकास की ओर बढ़ते गए, जंगलों पर खतरा पैदा होता गया। उद्योग-धंधों का विस्तार, बड़े पैमाने पर खनन कार्य होने और पुल-पुलिया व सड़कों का जाल बिछाने समेत कई अन्य कारणों से बड़े पैमाने पर पेड़ों का काटना पड़ा जहां जंगल हुआ करते थे, वहां कंक्रीट के जंगल बन गए। प्राकृतिक व्यवस्था में हस्तक्षेप का सीधा असर पर्यावरण पर पड़ा। प्रकृति का संतुलन बिगड़ने से आज हमें तरह-तरह की चुनौतियों का सामना करना पड़ रहा है। अगर नहीं चेते तो इसके गंभीर परिणाम भुगतने को तैयार रहना होगा। ऐसे में ज्यादा से ज्यादा पौधे लगाने के लिए सभी को आगे आना होगा, सभी पर्यावरण के



विधानसभा परिसर में शुक्रवार को पौधरोपण करते सीएम हेमंत सोरेन।

साथ अपने जीवन को सुरक्षित रख पाएंगे। पर्यावरण सुरक्षित रहेगा तभी हम सुरक्षित रहेंगे : पर्यावरण सुरक्षित रहेगा तभी हम सुरक्षित रहेंगे। अगर पेड़-पौधे नहीं होंगे, तो प्राणियों पर खतरा उत्पन्न हो जाएगा। भविष्य में ऐसी स्थिति पैदा न हो, इसके लिए

पर्यावरण का संरक्षण नितांत आवश्यक है। उन्होंने कहा कि पर्यावरण संतुलन के लिए सभी को कदम से कदम मिलाकर चलने की जरूरत है। मौके पर सख्त सहित अन्य अतिथियों ने पौधरोपण कर पर्यावरण संरक्षण का संकल्प दोहराया।

## खास बातें

- जल, जंगल और जमीन ही रही झारखंड की पहचान
- मुख्यमंत्री ने विधानसभा परिसर में पौधरोपण किया

### पहले वर्ष में लगे पेड़ किस स्थिति में होंगे

मुख्यमंत्री ने कहा कि 75 वर्षों से हम वन महोत्सव मनाते आ रहे हैं। आप इस बात से अंदाजा लगा सकते हैं कि शुरुआत के वन महोत्सव में जो पौधे लगे होंगे, वे वर्तमान समय में किस स्थिति में होंगे। वन महोत्सव सिर्फ एक कार्यक्रम नहीं है, बल्कि पर्यावरण को सुरक्षित करने का एक बड़ा अभियान है। ऐसे में हम सभी ज्यादा से ज्यादा पौधे लगाने का संकल्प लें, ताकि पौधे पेड़ के रूप में विकसित हो और पर्यावरण में जो असंतुलन पैदा हो रहा है, उसे नियंत्रित कर सकें। इस अवसर पर विधानसभा अध्यक्ष रविंद्रनाथ महतो, वित्त मंत्री डॉ रामेश्वर उरांव, ग्रामीण विकास मंत्री डॉ इरफान अंसारी, मिथिलेश कुमार ठाकुर, विधायक, मुख्यमंत्री के अपर मुख्य सचिव अविनाश कुमार, पीसीसीएफ संजय श्रीवास्तव आदि उपस्थित थे।

# सुरक्षा पर है गंभीर खतरा!

दुर्दात अपराधियों को सेंट्रल जेल के बदले रखा जा रहा है मंडल कारा में

संवाददाता। रांची

हाल के वर्षों में झारखंड में नई परंपरा शुरू हुई है। बड़े और ऑर्गेनाइज्ड क्राइम में शामिल दुर्दात अपराधियों को सेंट्रल जेल में रखने के बदले मंडल कारा में रखा जाने लगा है। इससे मंडल कारा की सुरक्षा पर गंभीर खतरा पैदा होने की आशंका है। चाईबासा मंडल कारा में स्थानांतरित करने को गंभीर खतरा बताया है। साथ ही आग्रह किया है कि दुर्दात अपराधियों को सेंट्रल जेल में ही रखा जाये। क्योंकि सेंट्रल जेल में पर्याप्त सुरक्षा व्यवस्था, जरूरी आधारभूत संरचना व संसाधन और मैनपावर उपलब्ध है। चाईबासा मंडल कारा अधीक्षक के इस पत्र के बाद जेल प्रशासन के अफसरों



के बीच गंभीर चर्चा का विषय बना हुआ है।

जानकारी के मुताबिक पहले यह परंपरा थी कि दुर्दात अपराधियों को सेंट्रल जेल में ही रखा जाता था। क्योंकि मंडल कारा में दुर्दात अपराधियों को रखने के लायक जरूरी व्यवस्था की कमी होती है। ना तो उतने सेल होते हैं, ना ही उतने अधिक सुरक्षा बल। हाल के वर्षों में यह परंपरा टूटी है। अब बड़े

### चाईबासा मंडल कारा में बंद दुर्दात अपराधी

- अमन सिंह
- अमन साहू
- तिलकेश्वर गोप
- बबलू खान
- खुस्तर अंसारी
- सुजीत सिन्हा
- उमेश गिरी
- राहुल कुजूर
- ऋतिक खान राँकी
- हिम्मत सिंह

व दुर्दात अपराधियों को सेंट्रल जेल में रखने के बजाये मंडल कारा में स्थानांतरित किया जाने लगा। साथ ही ऐसे अपराधियों को मंडल कारा में रखा जा रहा है। ऐसा करना जेल की सुरक्षा एवं प्रशासनिक दृष्टिकोण से भी ठीक नहीं है। इन वजहों से जेल प्रशासन की भूमिका पर भी सवाल उठने लगे हैं।

22 वर्षों से लगातार उत्कृष्ट प्रदर्शन • झारखंड का प्रतिष्ठित संस्थान

**14th JPSC PT & Mains**

Foundation Batch in our Hazaribag Branch

Office Class (Hazaribag Branch) Under Guidance of Pawan Jha Mentor : Mr. Harsh Vardhan (Administrator, Jharkhand State Municipal Council)

Fee PT.-Rs. 1000/- Mains -Rs. 21000/- Time - 8 am

Mob - 9608711477 www.vijayastudycircle.com

Head Office : Shanti Bhawan, Albert Ekka Chowk, Ranchi Branch Office : Bhawani Plaza, S.P. Rana Enclave 1st Floor, West of Banshi Lal Chowk Malviya Marg, Hazaribag-825301

BAHARAGORA, NEAR : R.V.I.School

**OXYRIVER**

Aqua With Minerals

Swapan Kumar Paul Mob. : 70918 66623

Anne Children Clinic The Complete Shishu Care

Sr. Consultant **Dr. Aman Urwar** **Aaash**

M.B.B.S, D.C.H., P.G.P.N. CHILDREN HOSPITAL (A Unit of ANHRC)

Child & Newborn Specialist

जेडी स्कूल बड़कागांव रोड हजारीबाग

योग शिक्षक... आधुनिक सुविधा ...

बेहतरीन शिक्षा की गारंटी...

निवेदक **विनोद भगत**

संपर्क करें 9835755523

वलासिफाइड

Free DEMO 2days

**DANCE CLASSES**

GUARANTEE OF COMPLETION

Enroll Now!

6207234659 | 9334621159

www.asma.org.in

Regd. No. 2028/RAN/4781/8K4/378

**TULSI PUBLIC SCHOOL**

A Unit of Public Charitable Trust "LOKCHETNA"

ADMISSIONS OPEN

**CLASS Nursery to V CBSE PATTERN**

CREATE THE BEST FUTURE YOUR CHILD

VII - Boladib, Toldi Nagar, Post - Boladib, West Singhbhum, Thana - Toldi, Block Chakradharpur, Jharkhand - 831192, Mob. - 9603711115

PLEASE SEND YOUR RESUME FOR AN INDUSTRIAL AUTOMATION ORGANISATION, MOSTLY ENGAGED WITH PRESTIGIOUS PROJECTS IN

**TATA STEEL, UCIL, ISRO, BARC ETC**

1. **MARKETING MANAGER** : SALARY 2.4 LAKHS PA, ITI, DEE, BEE FOR JAMSHEDPUR, SALES PLC SCADA HMI KNOWLEDGE, experience 2 years

2. **OFFICE ASSISTANT** : SALARY 2.4 LAKHS PA, Graduate with 5 Years Work Experience Computer Proficient, Knowledge About Tender and TATA STEEL PROCUREMENT

MAIL CV : pradep\_wk@yahoo.com

फाहिमा अकादमी एप्लीकेटेड स्कूल

नौवें/दसम/दसवीं/दसवीं/दसवीं

फैसिलिटी

नामांकन जारी...

स्वतंत्र स्वतंत्रता में शिक्षा, योग्य शिक्षक, स्कूल बंद की शिक्षा, रजिस्टर्ड वित्तियोग, निवेदक

**मोहम्मद अली**

स्कूल हायरसेक्टर

घात : कल्लू चौक नियट पेट्रोल पंप हजारीबाग

GYAN JYOTI COLLEGE OF PHARMACY, PARAMEDICAL & NURSING

PHARMACY, PARAMEDICAL & NURSING

3 BDLT, DMLT, OF Assistant, X-Ray Technicians, Dresser

9431505777, 7870145555, 8789274448

## पेरिस ओलंपिक का आगाज

पेरिस। बैटमिंटन स्टार पीवी सिंधु और अपना पांचवां ओलंपिक खेलने जा रहे टेबल टेनिस के दिग्गज शरत कमल ओपनिंग सेरेमनी में भारतीय दल का नेतृत्व किया। ये दोनों ही खिलाड़ी अपने-अपने स्पोर्ट्स से ओलंपिक की ओपनिंग सेरेमनी में भारत के ध्वजवाहक बनने वाले पहले खिलाड़ी हैं। इस बार ओलंपिक खेल फ्रांस की राजधानी पेरिस में हो रहे हैं। पेरिस ओलंपिक 2024 का भव्य आगाज 26 जुलाई को हुआ। वहीं इसका समापन 11 अगस्त को होना है।

एक राज्य - एक अखबार

# शुभम संदेश

सिंधु और शरत ने किया भारतीय दल का नेतृत्व



### त्रीफ खबरे

#### खुद को गोली मार कर व्यक्ति ने की खुदकुशी

रांची। हिंदीपट्टी के इमली चौक के पास काली शंकर अपार्टमेंट में एक व्यक्ति ने खुद को गोली मार कर खुदकुशी कर ली। मृतक सत्यजीत सरकार (52) बंगाल के वर्धमान का रहने वाला थे। वह बहुत समय से रांची में रहता था और बिजली विभाग में टेकेदारी का काम करता था। उसके साथ पत्नी और बच्चे भी रहते थे। कुछ दिन पहले पत्नी मायके गई हुई थीं। बीती रात पत्नी ने फोन किया तो मृतक सत्यजीत ने रिसेव नहीं किया। शुकवार सुबह भी फोन करने पर जब सत्यजीत ने फोन रिसेव नहीं किया। तो अन्वेषी की आशंका में पत्नी ने रांची के गंगल के रिसेवदार को फोन करके जानकारी दी। इसके बाद वह लोग सत्यजीत के घर गए तो दरवाजा बंद था, आवाज देने पर दरवाजा नहीं खुला तो दरवाजा तोड़ कर अंदर घुसे तो देखा कि हाथ में पिस्टल है और उसकी मौत गोली लगने से हुई है।

#### सरना धर्म अलग कॉलम की मांग सरकार माने

रांची। कांग्रेस सांसद सुखदेव भगत ने शुकवार को लोकसभा में कहा कि जनगणना में आदिवासियों के लिए अलग 'सरना धर्म' का कॉलम रखने की मांग संवैधानिक है, जिसे केंद्र को मानना होगा। अगर वह ऐसा नहीं करती, तो मौलिक अधिकार का हनन होगा। उन्होंने कहा, जब जनजातों की गणना हो सकती है, तो आदिवासियों की अलग गणना क्यों नहीं हो सकती? लोहरदगा सांसद ने कहा, एक तरफ हम धार्मिक स्वतंत्रता को मौलिक अधिकार मानते हैं, लेकिन आदिवासियों की आस्था के अधिकार की बात आती है, तो कोई कथम नहीं उठाया जाता। उन्होंने कहा, जनगणना (फार्म में) में हिंदू, मुस्लिम, ईसाई, सिख जैन, पारसी का कॉलम है। इसमें सरना का कॉलम भी हो सकता है। भगत ने कहा, सरना धर्म के लिए अलग कॉलम की मांग नहीं मानना मौलिक अधिकार का हनन है।

#### ई-कोर्ट सर्विस 24 घंटे बाद आंशिक बहाल

रांची। सिविल कोर्ट का ई-कोर्ट सर्विस 24 घंटे पूरी तरह उप रहनेके बाद शुकवार को देश शांति आंशिक रूप से दुरुस्त किया गया। ई-कोर्ट सर्विस प्रभावित रहने से वकीलों के साथ मुक्तिदिन दिन परेशान रहे। इस महोत्सव में तीसरी बार यह समस्या आई है। गुरुवार को आरडीबीए के महासचिव संजय कुमार विद्वाही ने न्यायालय से इसकी शिकायत की थी। केस इनफार्मेशन सिस्टम (सीआईएस) के माध्यम से वकील एवं मुक्तिदिन के साथ कोई भी कहीं से अपने केस को अपडेट जानकारी प्राप्त कर सकते हैं।

## झारखंड विधानसभा का छह दिवसीय मॉनसून सत्र शुरू, 29 जुलाई को पेश होगा अनुपूरक बजट

# सदन में एटीआर पेश

विशेष संवाददाता। रांची

झारखंड विधानसभा का छह दिवसीय मॉनसून सत्र शुकवार को शुरू हुआ। पहले दिन संसदीय कार्यमंत्री डॉ रामेश्वर उरांव ने सदन में एटीआर (एकशन टेकेन रिपोर्ट) पेश किया। इसके बाद झारखंड एवं देश में दिवंगत हुए लोगों के प्रति सदन में शोक प्रस्ताव पेश किया और दो मिनट का मौन रखकर श्रद्धांजलि दी गयी। मुख्यमंत्री हेमंत सोरेन, नेता प्रतिपक्ष अमर कुमार बाउरी समेत कई विधायकों ने शोक प्रकाश व्यक्त किया। इसके बाद सदन की कार्यवाही सोमवार सुबह 11 बजे तक के लिए स्थगित कर दी गयी।

**सीएम हेमंत सोरेन ने स्पीकर से की मुलाकात :** सत्र शुरू होने से पहले झारखंड के मुख्यमंत्री हेमंत सोरेन ने विधानसभा अध्यक्ष रवींद्रनाथ महतो से मुलाकात कर उनका अभिवादन किया। इसके अलावा वित्त एवं संसदीय कार्यमंत्री डॉ रामेश्वर उरांव, मुख्य सचिव एल खियांगते, मंत्रिमंडल सचिवालय एवं निगमों विभाग की प्रधान सचिव वंदना दादेल और झारखंड विधानसभा के सचिव सैयद जावेद हैदर ने सीएम हेमंत सोरेन से मुलाकात कर उनका अभिवादन किया।

#### 29 को सदन में पेश होगा अनुपूरक बजट :

विधानसभा के इस मॉनसून सत्र में छह कार्यदिवस हैं। छह दिवसीय विशेष सत्र में 29 जुलाई को वित्तीय वर्ष 2024-25 का पहला अनुपूरक बजट पेश होगा। इसके बाद अगले दिन इस बजट पर चर्चा होगी। जानकारी के अनुसार, इस सत्र में वर्तमान हेमंत सोरेन सरकार कई विधेयक पेश करेगी। आखिरी दिन गैर सरकारी संकल्प जारी होगा।

### दिवंगत लोगों के प्रति शोक प्रस्ताव पेश कर दी गयी श्रद्धांजलि



विधानसभा सत्र के पहले दिन मुख्यमंत्री हेमंत सोरेन सदन में शोक प्रस्ताव पर विचार रखते हुए, सदन में मौजूद भाजपा विधायक बाबूलाल मरांडी व अन्य।



विधानसभा सत्र के पहले दिन मुख्यमंत्री हेमंत सोरेन सदन में शोक प्रस्ताव पर विचार रखते हुए, सदन में मौजूद भाजपा विधायक बाबूलाल मरांडी व अन्य।

### वित्त विधेयक राज्यपाल ने लौटाया, स्पीकर ने दी जानकारी

राज्यपाल ने झारखंड वित्त विधेयक के एक पार्ट को केंद्र के अधिकारों का अतिक्रमण करार दिया

रांची। राज्यपाल सीपी राधाकृष्णन ने झारखंड वित्त विधेयक 2022 को लौटा दिया है। यह जानकारी शुकवार को मॉनसून सत्र में स्पीकर ने दी। राज्यपाल ने विधेयक के अधिकारों का अतिक्रमण है। झारखंड विधानसभा को उसमें किसी प्रकार के अनुसर, इस सत्र में वर्तमान हेमंत सोरेन सरकार कई विधेयक पेश करेगी। आखिरी दिन गैर सरकारी संकल्प जारी होगा।

विधानसभा के मानसून सत्र शुरू होने के पहले दिन शुकवार को स्पीकर रवीन्द्रनाथ महतो ने सदन में पढ़ा। राज्यपाल ने अपने संदेश में कहा कि उन्होंने इस विधेयक को लेकर अटर्नी जनरल से मंतव्य लिया था। इसमें अटर्नी जनरल द्वारा कहा गया कि विधेयक में 50वें एंटी में बिल या नोट के विरोध की बात कही है। जो केंद्रीय सूची में आता है। इसपर विधानसभा को कानून बनाने या संशोधन करने का अधिकार नहीं है। हालांकि राज्यपाल ने कहा कि उक्त विधेयक के 26वें एंटी, जिसमें कस्टम बांड की बात कही है। उसपर राज्य सरकार कानून बना सकती है। साथ ही 30वें एंटी पर भी कहा है कि यह राज्य सरकार के अधिकार क्षेत्र में है कि वह स्टॉप ड्यूटी लगाए।

#### चौथी बार लौटाया यह विधेयक

राजभवन ने चौथी बार इस विधेयक को लौटाया है। इससे पहले तत्कालीन राज्यपाल रमेश बैस ने भी तीन बार इसको लौटाया था। पहली बार अंग्रेजी एवं हिंदी विधेयक में भिन्नता और दूसरी बार विस से दोबारा पारित नहीं करा कर भेजे जाने पर विधेयक लौटा दिया था। सरकार विधेयक भारतीय मुद्रांक अधिनियम, 1899, बिहार मनोरंजन अधिनियम, कोर्ट फीस तथा मुद्रांक अधिनियम 1948 (जैसा झारखंड में लागू) में संशोधन के लिए लाया था। इधर, विस में सभा सचिव ने राज्यपाल द्वारा छह विधेयकों की स्वीकृति दिए जाने की भी जानकारी दी। इनमें झारखंड विनियोग (संख्या-1) विधेयक, 2024, झारखंड विनियोग (संख्या-2) विधेयक, 2024, जमाकर्ताओं के संरक्षण विधेयक, 2024, झारखंड माल एवं सेवा संशोधन विधेयक, 2024, झारखंड विवि संशोधन विधेयक, 2024 तथा झारखंड लोक कारो संविदा विवाद माध्यम न्यायाधिकरण विधेयक, 2024 सम्मिलित हैं। संसदीय कार्य मंत्री रामेश्वर उरांव ने विस में इस वर्ष बजट सत्र में सरकार द्वारा विधायकों को दिए गए आश्वासनों पर की गई कार्रवाई की रिपोर्ट प्रस्तुत की।

## सदर अस्पताल ने गुणवत्ता आश्वासन मानक किया पूरा

संवाददाता। रांची

रांची सदर अस्पताल ने देश भर के राष्ट्रीय गुणवत्ता आश्वासन मानक को पूरा करते हुए जिला अस्पतालों के उच्च श्रेणी में 95% के साथ अपना नाम दर्ज कर लिया है।



सरकार के द्वारा लक्ष्य सर्टिफिकेशन लेबर रूम और शल्य कक्ष को 95.2 प्रतिशत अंक के साथ गुणवत्ता प्रमाणित किया गया है। झारखंड के पूर्वी सिंहभूम से पांच, खूंटी से एक एवं रामगढ़ से एक आयुष्मान आरोग्य मंदिर ने 88 प्रतिशत अंक के साथ राष्ट्रीय उच्च गुणवत्ता मानक को पूरा किया है।

## पूछताछ के बाद जमीन कारोबारी कमलेश गिरफ्तार

संवाददाता। रांची

चर्चित जमीन कारोबारी कमलेश सिंह को ईडी ने करीब छह घंटे पूछताछ के बाद शुकवार को राठ 8 बजे गिरफ्तार कर लिया। जमीन कारोबारी कमलेश छठे समन पर ईडी के समक्ष शुकवार को पेश हुआ था। समन को बार-बार नजर अंदाज करने की वजह से ईडी ने 21 जून को कमलेश प्लेट में छापा मारा था। छापेमारी के दौरान एक करोड़ रुपए नकद और राइफल की 100 गोलियां जन्त की गयी थीं। इससे पहले छह समन के बावजूद कमलेश सिंह ईडी के सामने पेश नहीं हुआ था। शुकवार को पेश हुआ, तो ईडी ने लंबी पूछताछ के बाद उसे गिरफ्तार कर लिया। ईडी के अनुरोध पर कांके थाना



में कमलेश के खिलाफ आर्स एक्ट के तहत प्रारंभिकी दर्ज की गयी है। कमलेश सिंह को शनिवार को पीएमएलए की विशेष अदालत में पेश किया जाएगा। यहाँ ईडी उसे रिमांड पर लेने के लिए कोर्ट से आग्रह करेगी।

- छठे समन पर पूछताछ में शामिल होने ईडी दफ्तर पहुंचा था कमलेश सिंह
- ईडी ने 21 जून को कमलेश के ठिकाने पर की थी छापेमारी, हुआ था फरार
- कमलेश के घर से ईडी को मिले थे एक करोड़ रुपए नकदी व 100 कारतूस

में कांके थाना में फर्जीवाड़ा व धोखाधड़ी मामले में कांड संख्या 120/2022 दर्ज था। इस केस को ईडी ने लिया था। इसके अलावा 21 जून 2024 की छापेमारी में बरामद 100 कारतूस मामले में कांके थाना में आर्स एक्ट में कांड संख्या 174/2024 दर्ज है, जिसे ईडी ने अपनी ईसीआइआर में जोड़ा है। ईडी दोनों मामलों में रिमांड पर कमलेश से पूछताछ करेगी।

### कांके थाने की पुलिस भी अपने केस में करेगी पूछताछ

ईडी के बाद अब उसे कांके थाने की पुलिस भी अपने केस में उससे पूछताछ करेगी। कमलेश पर सीएनटी एक्ट की जमीन को फर्जी कागजात के आधार पर जेनरल बना कर खरीद-बिक्री करने का आरोप है। उसपर बड़े पैमाने पर सरकारी जमीन पर कब्जा करने व उसकी खरीद-बिक्री का आरोप है। जमीन घोटाला प्रकरण में पूर्व में गिरफ्तार जमीन माफिया शोहर कुशावाहा से पूछताछ में ही जमीन माफिया कमलेश कुमार का नाम सामने आया था। वह विवादित होने के बावजूद इस्लाम बचता रहा क्योंकि उसको नेताओं व अधिकारियों का संरक्षण प्राप्त था। जमीन घोटाला मामले में ईडी के अधिकारियों ने कांके अंचल कार्यालय में भी छापेमारी की थी। इस छापेमारी में ईडी ने कांके के अंचलधिकारी जय कुमार राम व अंचल निरीक्षक के मोबाइल को जब्त किया था। कांके के अंचलधिकारी पर एसीआइसी में दखिल खारिज के 20 मामलों में छेड़छाड़ का आरोप है। इनमें से 17 एंटी को पूरी तरह नष्ट कर दिया गया था। अब ईडी कमलेश को रिमांड पर लेगी ही, उसके सामने अंचलधिकारी को भी बैठकर भी पूछताछ करेगी। इसके लिए जल्द ही कांके के अंचलधिकारी जय कुमार राम को भी ईडी समन करेगी। कांके सीओ के बारे में तो यह भी पता चला था कि उन्होंने रामगढ़ में बड़े पैमाने पर जमीन की लूट की थी।

## नई स्कीम महिलाओं के सशक्तीकरण और रोजमर्रा की जरूरत को ध्यान में रख कर बनाई गई है योजना

# मुख्यमंत्री मंड्रियां सम्मान योजना के तहत जुड़ेंगी 48 लाख महिलाएं

विशेष संवाददाता। रांची

हेमंत सोरेन सरकार ने महिलाओं के सशक्तीकरण के लिए एक नई योजना शुरू की है। इसके तहत शुरूआती दौर में 48 लाख महिलाओं को जोड़ने की योजना पर काम हो रहा है। झारखंड मुख्यमंत्री मंड्रियां सम्मान योजना सोरेन सरकार की महत्वाकींशी योजना है।



योजना के तहत प्रत्येक माह की 15 तारीख तक सरकार बहनों के एकल लिंबड बैंक खाते में राशि क्रेडिट करेगी।

#### महिला सशक्तीकरण और उन पर केंद्रित हेमंत सरकार द्वारा चलाई जा रही योजनाएं

- सावित्रीबाई फुले किशोरी समृद्धि योजना-** आठवीं से 12वीं कक्षा तक तथा 18/19 वर्ष की बेटियों को आर्थिक सहायता दी जाती है। योजना के तहत कुल 40 हजार रुपए तक की आर्थिक सहायता मिलती है।
- पलाश ब्रांड** - सखी मंडल की महिलाओं के आर्थिक स्वावलंबन और उनके उत्पादों को बाजार उपलब्ध कराने के लिए पलाश ब्रांड को शुरू किया गया। पलाश ब्रांड से सखी बनाया गया है। आर्वादिना झारखंड की निवासी हो, उसकी आयु 21 वर्ष से अधिक एवं 50 वर्ष से कम की हो। आर्वादिना का आधार लिंबड सिंगल (एकल) बैंक खाता हो। जिनका बैंक खाता आधार लिंबड नहीं है, वे भी इस योजना का लाभ दिसम्बर - 2024 तक उठा सकती हैं। मतदाता पहचान पत्र और आधार कार्ड हो। आर्वादिना का परिवार झारखंड राज्य के अंत्योदय अन्न योजना (पीला रंग का राशन कार्ड), पूर्व में वितरित गृहस्थ कार्ड (गुलाबी रंग का राशन कार्ड)/को-ऑपरेटिव राशन कार्ड (सफेद रंग का राशन कार्ड)/हरे रंग का पृथक

मंडल की करीब दो लाख महिलाएं जुड़ी हैं।

## 24 घंटे में ही बीडीओ के तबादले पर पर लगी रोक

विशेष संवाददाता। रांची

### खास बातें

- सत्ता पक्ष का दबाव रंग लाया, ग्रामीण विकास मंत्री इरफान बैकफुट पर
- कहा-कुछ आपत्तियां थी, इसलिए जल्द जारी होगी संशोधित सूची

महज 24 घंटे में ही 61 बीडीओ के तबादले पर रोक लगा दी गई। सत्ता पक्ष का दबाव रंग लाया और ग्रामीण विकास विभाग ने इसपर रोक लगा दी। ग्रामीण विकास विभाग ने सभी डीसी और डीडीसी को एक पत्र जारी किया है। जिसमें कहा गया है कि बीडीओ के स्थानांतरण-पदास्थापन संबंधी 25 जुलाई को जारी निर्गत अधिसूचना को स्थगित किया जाता है।

बता दें कि विगत दिवस मुख्यमंत्री आवास पर इंडिया गठबंधन के विधायकों की बैठक हुई थी। जिसमें सत्ता पक्ष के कई विधायकों ने बीडीओ के ट्रांसफर पॉस्टिंग पर सवाल उठाए थे। विभागीय मंत्री डॉ. इरफान अंसारी ने बताया कि कुछ विधायकों की आपत्ति, सुझाव और गिवासेस के कारण सत्ता पक्ष के कई विधायकों ने बीडीओ के ट्रांसफर पॉस्टिंग पर सवाल उठाए थे। विभागीय मंत्री डॉ.

# बरियातू रोड व कचहरी चौक के पास कुछ दिन पहले ही हटा था अतिक्रमण, नई जगह नहीं मिली तो फिर से वहीं सजा लीं दुकानें हटाने का फायदा ही क्या, जब फिर से सड़क पर लग जाती हैं दुकानें

आकर्ष अनिकेत | रांची

नगर निगम द्वारा शहर में लगातार अतिक्रमण हटाओ अभियान चलाया जा रहा है। शहर को जाम मुक्त करने के लिए निगम शहर के विभिन्न इलाकों से अतिक्रमण हटा भी रहा है। फुटपाथ पर दुकानें लगानेवालों के सामान भी जब्त कर रहा है, लेकिन दुकानें फिर से लग जा रही हैं। हाल ही में बरियातू रोड से नगर निगम की टीम ने अतिक्रमण हटवाया था। एक-दो दिन अब वहां फिर दुकानें सज गई हैं। आने-जाने लोग कहते हैं कि जब दुकानें फिर से लग जाती हैं, तो इन्हें हटाने का क्या फायदा। दुकानदार कहते हैं कि यही मेरी आजीविका का साधन है। हम दुकानें नहीं लगाएंगे, तो परिवार का पेट कैसे भरेंगे, ऐसा ही हाल कचहरी से चौक से शहीद चौक होते हुए अलबर्ट एका चौक और रिम्स से बूटी मोड़ चौक का भी है। 19 जुलाई को कचहरी से अलबर्ट एका चौक और 22 जुलाई को रिम्स से बूटी मोड़ चौक तक अतिक्रमण हटाया गया था, पर फिर से इन इलाकों ने सड़क किनारे दुकानें सजने लगी हैं।



22 जुलाई को बरियातू रोड से हटाया गया था अतिक्रमण.



बरियातू रोड पर फिर लगी दुकानें.

**नये मार्केट में जगह नहीं मिलने से नाराज वेंडरों ने की बैठक, कहा**

## आखिर हम लोग कहां जाएं

संवाददाता | रांची

लालपुर डिस्ट्रिक्टरी पुल सब्जी मार्केट में जगह नहीं मिलने से नाराज वेंडरों ने शुक्रवार शाम में बैठक की। दुकानदारों ने कहा कि वर्षों से फुटपाथ पर दुकान लगाते रहने के बाद भी उन्हें नये सब्जी मार्केट में स्थान नहीं दिया गया। कई दुकानदारों ने कहा कि नये मार्केट के पास लॉटर आवंटन के बाद शेष बचे 143 दुकानदारों को सुरक्षित स्थान देने की गुंजाइश भी नहीं दिख रही है। नगर निगम के इस अन्याय से उनके सामने जीविका की समस्या उठ खड़ी हो गई है। बताया गया कि जो दुकानदार 30 साल से दुकान लगा रहे हैं, उन्हें स्थान नहीं मिला। वहीं, हीं दर्जनों फुटपाथ दुकानदार ऐसे हैं, जो पिछले तीन-चार साल से दुकान लगा रहे थे और उन्हें लॉटर से स्थान मिल गया।

■ दुकानदारों का दर्द- वर्षों से फुटपाथ पर दुकान लगाते रहने के बाद भी उन्हें नये सब्जी मार्केट में स्थान नहीं दिया गया।

इसके अलावा वेंडरों ने मार्केट परिसर में पीने के पानी एवं शौचालय नहीं होने के मसले को लेकर झारखंड प्रदेश प्रोफेशनल्स कांग्रेस के पूर्व अध्यक्ष सह प्रदेश प्रतिनिधि आदित्य विक्रम जायसवाल भी वहां पहुंचे एवं वेंडरों की परेशानी को जाना। इसके बाद आदित्य विक्रम ने नगर निगम के अधिकारियों से इस संबंध में बातचीत भी की। उन्होंने कहा कि बाकी बचे दुकानदारों के लिए व्यवस्था होनी चाहिए, वरना ये लोग कहां जाएंगे, इस मौके पर अनिल सिंह, पप्पू सिंह, बानेश्वर मुंडा समेत दर्जनों वेंडर एवं अन्य लोग मौजूद थे।

# चीफ जस्टिस को बार काउंसिल के सदस्यों ने बतायीं समस्याएं



संवाददाता | रांची

झारखंड हाईकोर्ट के एक्टिंग चीफ जस्टिस सुजीत नारायण प्रसाद ने शुक्रवार को झारखंड स्टेट बार काउंसिल के पदाधिकारियों और सदस्यों के साथ बैठक की। बैठक के दौरान एक्टिंग चीफ जस्टिस को राज्य के अधिवक्ताओं की समस्याओं से अवगत कराया गया। काउंसिल के सदस्य राजेश शुक्ला, महेश तिवारी,

गोपेश्वर प्रसाद झा, अमर कुमार सिंह, संजय कुमार विद्वाही, कुंदन प्रकाशन, बालेश्वर प्रसाद सिंह, हेमंत कुमार शिकरवार, मुत्तुजय कुमार श्रीवास्तव, एके चतुर्वेदी, परमेश्वर मंडल, अनिल कुमार महतो, रिकू भगत, राम सुधन सिंह, मनोज कुमार, एके रशीदी सहित अन्य सदस्य मौजूद थे। सदस्यों द्वारा उठाए गए मुद्दों पर एक्टिंग चीफ जस्टिस ने सकारात्मक आश्वासन दिया।

# कांटाटोली आजाद बस्ती : सड़क पर गड्ढे, गड्ढों में गंदा पानी - चलने पर याद करा देती है नानी करना होगा छप-छपा, तभी हो सकेंगे पार

बसंत मुंडा | रांची

कांटाटोली के पास है मौलाना आजाद कॉलोनी। कॉलोनी की सड़कों पर पैदल चलना भी मुश्किल हो गया है। बरसात के मौसम में आजाद कॉलोनी के लोग नराकीय जीवन जीने को विवश हैं। कहने को तो मुहल्ले में पीसीसी सड़क है, लेकिन उसे सड़क कहा ही नहीं जा सकता है। गड्ढे ही गड्ढे हैं, जिसमें पानी भरा है। गड्ढेवाली सड़क पर पैदल चलने में भी डर लगता है। रात में ही नहीं, दिन में भी लोग सड़क पर निकलने से डरते हैं, कहीं गिर न पड़े। सड़क पर एक तो बरसात का पानी जमा रहता है, उपर से उसमें नाली की भी गंदा पानी जमा रहता है। गंदे पानी से भरे गड्ढों में छप-छपा करते लोगों को घर-कॉलोनी से अंदर-बाहर होना पड़ता है। कपड़ा लेटाएगा, सो अलग, लेकिन करे तो करे क्या, मजबूरी है। धनी आबादी वाली कॉलोनी में सांसद और विधायक सड़क नहीं बना पा रहे हैं। लोगों की शिकायतों को नजरअंदाज किया जा रहा है, नाली का पानी रोड पर बहने से लोगों को घरों के बाहर बनाई सीढ़ियों से होकर गुजरना पड़ता है। बाइक और बड़े वाहन गुजरने से पूरी सड़क जाम हो जाती है। आजाद बस्ती की आबादी लगभग 10 हजार की है, बारिश में वार्ड 11 की इस कॉलोनी की सड़कों पर चलना कोई इम्तेहान से कम नहीं है।



मौलाना आजाद कॉलोनी की सड़कों की नराकीय स्थिति.



छाया : रमीज

## क्या कहते हैं मौलाना आजाद कॉलोनी के लोग

### सड़क नहीं, गंदा तालाब बद्बू से परेशानी : नौशाद

कॉलोनी में रहनेवाले नौशाद खान ने बताया कि बारिश में पूरी सड़क तालाब में तब्दील हो जाती है। इस सड़क पर पैदल चलना भी मुश्किल हो जाता है, जब मस्जिद में नमाज खत्म होती है, तब तो इस रोड पर बारिश के मौसम में चलना और भी कठिन हो जाता है। क्योंकि रोड पतली है, उपर से गड्ढों में तब्दील हो गयी है। नाली का पानी रोड में बहने से कचरा रोड पर ही जमा रहता है। इससे बद्बू उठने के कारण लोगों का जीना मुहाल हो गया है। नाक-मुंह बंद कर सड़क पार करना पड़ता है।



### सावधानी हटी, तो गिरकर चोटिल हो जाएंगे : आरिफ

आरिफ खान ने बताया कि जब से मुहल्ला बसा है, तबसे एक या दो बार ही सड़क बनी है। इसके बाद से इस मुहल्ले की ओर ताकने न तो कोई जनप्रतिनिधि आया और न नगर निगम का अधिकारी या कर्मचारी। रोड बने दस साल बीत गये हैं, सभी सड़कों की हालत जर्जर है, जहां तहां गड्ढे उभर आये हैं, जिसमें नाली का काला गंदा पानी के साथ ही बरसात का पानी जमा रहता है। सड़क पर सावधानी हटी, तो दुर्घटना घटी। पीसीसी सड़क थी, लेकिन अब गिट्टी रोड से ऊपर निकल गया है।



### सड़क पर गंदा पानी, दुर्गंध से जीना मुहाल : गुरफान

मोहम्मद गुरफान ने बताया कि जब सड़क बनी थी, तब घंटिया सामग्री का इस्तेमाल किया गया। नतीजतन पूरी सड़क जर्जरावस्था में पहुंच गयी। जगह-जगह गड्ढे, गड्ढों में भरा है गंदा पानी। जब बारिश होती है, तो इस कॉलोनी की सड़क पर पैदल चलना मुश्किल होता है, क्योंकि सभी कॉलोनी की सभी सड़कों के वाहन इसी रास्ते से होकर गुजरते हैं, बारिश में नाली का पानी सड़क पर बहने से गंदे पानी में छपाछप करते गुजरना होता है। इससे पैर में इंफेक्शन होने का खतरा भी बढ़ जाता है।



### न निगम को चिंता, न एमपी एमएलए को : मो. आबिद

मोहम्मद आबिद ने बताया कि गांव में सड़कों की जाल बिछ रही है, लेकिन शहर की सड़कों की हालत गांव से भी खराब हालात में पहुंच गई है। कॉलोनी के लोग नराकीय जीवन जीने को विवश हैं, लेकिन जनप्रतिनिधियों को कोई चिंता ही नहीं। नगर के अफसर या कर्मचारी तो इस कॉलोनी में झांकने तक नहीं आते हैं। विधायक-सांसद वोट मांगने कई बार कॉलोनी में आते हैं, लेकिन जीतने के बाद झाकने तक नहीं आते।



### कांग्रेस शिविर में 3672 लोगों ने दिया आवेदन

रांची। रांची जिला ग्रामीण कांग्रेस की ओर से शुक्रवार को राह प्रखंड परिसर में एक दिवसीय जन सहायता शिविर का आयोजन किया गया। इस शिविर में प्रखंड के सभी नौ पंचायतों से ज़रूरतमंद लोग अपनी समस्याओं के समाधान के लिए और सरकार की ओर से संचालित जनकल्याणकारी योजनाओं से संबंधित आवेदन जमा किये। अधिकांश लोगों ने सरकार की कल्याणकारी योजनाओं का लाभ लेने के लिए आवेदन दिया। मौके पर रांची जिला ग्रामीण कांग्रेस कमिटी के अध्यक्ष डॉ. राकेश किरण महतो ने बताया कि सहायता शिविर में 3672 आवेदन प्राप्त हुए हैं, जिसमें भूमि सम्बन्धी, राशन कार्ड, आय, जाति, आवासीय, विकलांगता प्रमाण-पत्र, पेंशन, कृषि छात्रावृत्ति, बिजली, पेयजल, चिकित्सा सहित अन्य शामिल हैं। शिविर में अधिवक्ता विनोद सिंह, सोनी नायक, दिनेश वर्मा एवं दिग्पाल कुमार विशेष रूप से उपस्थित थे।

# उपलब्धि डेवलपमेंट के लिए स्पेस एप्लिकेशन सेंटर 31 प्रोजेक्ट पर कर रहा काम जेएसएसी इसरो के साथ कर रहा है कदम ताल

■ आपदा के लिए जीआइएस आधारित निगरानी प्रणाली की जाएगी विकसित

रवि भारती | रांची

झारखंड स्पेस टेक्नोलॉजी के साथ कदम-ताल कर रहा है, जिस 31 प्रोजेक्ट पर झारखंड स्पेस एप्लिकेशन सेंटर काम कर रहा है, उससे राज्य के विकास को और अधिक गति मिलेगी। इसमें इसरो के चार प्रोजेक्ट भी शामिल हैं। इस प्रोजेक्ट में सबसे अहम भूमि से जुड़े रिमोट सेंसिंग और नक्शा तैयार किया जा रहा है। साथ ही सैटेलाइट के जरिए कृषि-मौसम विज्ञान और भूमि के अवलोकन का भी प्रोजेक्ट चल रहा है। इन प्रोजेक्ट से भी राज्य के विकास को गति मिलेगी।

- ये प्रोजेक्ट भी हैं अहम**
- मोबाइल ऐप और जीआइएस आधारित वेब का विकास
  - कैम्पस सूचना प्रणाली के लिए आवेदन
  - झारखंड राज्य के लिए पोर्टल का डिजाइन एवं विकास
  - इंडेक्स रिजिस्ट्रार का डेटा डिजिटलीकरण और स्कैनिंग
  - राष्ट्रीय आद्रभूमि सूची और मूल्यांकन
  - आइडब्ल्यूडब्ल्यूपी परियोजनाओं की निगरानी और मूल्यांकन
  - लघु एवं कुटीर उद्यम के लिए पोर्टल और मोबाइल ऐप का विकास
  - मोबाइल टावर एवं ओएफसी के लिए आवेदन
  - पुलिस मुख्यालय में जीआइएस सेल

- निदेशालय के लिए आधिकारिक पोर्टल का विकास
- ऑनलाइन उत्सर्जन और प्रवाह निगरानी प्रणाली
- उद्योग की ऑनलाइन पंजीकरण प्रक्रिया
- बिजली की घटना का पता लगाना और उससे संबंधित प्रक्रिया और उसका पूर्वानुमान
- जिला प्रशासन राज्य सरकार को सहायता
- विभिन्न मोबाइल नेटवर्क प्रदाता की अनुमति
- रिमोट सेंसिंग और जीआइएस की दूरस्थ शिक्षा - आईआईआरएस आउटरीच कार्यक्रम

ही वन क्षेत्र की भी निगरानी की जाएगी। **ग्रामीण सड़क परियोजनाओं में भू-सूचना विज्ञान का उपयोग :** ग्रामीण सड़क परियोजनाओं के लिए भू-सूचना विज्ञान का उपयोग किया जाएगा। यह प्रोजेक्ट ग्रामीण विकास मंत्रालय द्वारा प्रायोजित है। इसी तरह भू-सूचना विज्ञान का उपयोग करते हुए पेयजल योजनाओं का क्रियान्वहन किया जाएगा। ग्रामीण सड़क परियोजनाओं में भी भू-सूचना विज्ञान का उपयोग होगा। नहर सिंचाई के माध्यम से सिंचित क्षेत्र का मूल्यांकन किया जाएगा। सड़क निर्माण के लिए निगरानी प्रणाली सड़क नेटवर्क अप-डेशन और जीआइएस एवं एमआईएस आधारित होगा।

# नाबालिग से सामूहिक दुष्कर्म के दोषी को 20 साल की सजा

संवाददाता | रांची

पॉक्सो के विशेष न्यायाधीश आसिफ इकबाल की अदालत ने शुक्रवार को नाबालिग से सामूहिक दुष्कर्म करने के मामले में दोषी प्रदीप सिंह को 20 साल की सजा सुनाई है। साथ ही उसपर 15 हजार रुपए का जुर्माना लगाया है। जुर्माने की राशि नहीं देने पर उसे छह माह की अतिरिक्त सजा काटनी होगी। पूर्व में अदालत ने प्रदीप सिंह को दोषी करार दिया था जबकि साक्ष्य के अभाव में एक आरोपित नीलू लोहरा को बरी कर दिया था। यह मामला नामकुम थाना क्षेत्र के अंतर्गत खरसीदा आोपी क्षेत्र का है। आरोप था कि 19 जून, 2021 को प्रदीप सिंह ने 14 वर्षीय नाबालिग को फोन कर घर से बुलाया था और सुनसान जगह पर ले जाकर अपने साथी नीलू लोहरा के साथ मिलकर



दुष्कर्म की घटना को अंजाम दिया था। नाबालिग घर लौटकर मामले की जानकारी अपने परिजनों को दी थी। इसके बाद दूसरे दिन 20 जून, 2021 को प्राथमिकी दर्ज कराई गई थी। नाबालिग और आरोपित नीलू लोहरा एक ही गांव के रहने वाले हैं जबकि आरोपित प्रदीप सिंह लांपुंग के परसा गांव के रहने वाले हैं। पीड़िता के गांव में रहकर वह गाड़ी चलाने का काम करता था। पीड़िता और आरोपित एक ही गांव में रहने की वजह से दोनों परिचित थे। मामला सामने आने के बाद इस दुष्कर्म की घटना को दबाने की भी कोशिश की गई थी।





राशिफल

आचार्य प्रणव मिश्रा

**मेघ**  
अग्नि की समस्या हो सकती है. अपनों पर खर्च अधिक होगा. पर राजगार की समस्या का समाधान भी संभव है. व्यापार-व्यवसाय लाभप्रद रहेगा. कश्मकश दूर होगी. स्वजनों से भेंट होगी. नवार्ण मंत्र का जाप करें.

**वृषभ**  
किसी नए कार्य से आग्रह होगी. साथ ही व्यवसाय ठीक चलेगा. शत्रुभय रहेगा. लाभ होगा. पिछले कार्यों को टालना चाहिए. क्योंकि उसमें असफलता का योग है. अनावश्यक विवाद होगा. व्यावसायिक योजनाएं कार्यान्वित नहीं हो पाएंगी.

**मिथुन**  
पिता का पुराना रोग उभर सकता है. वाणी पर नियंत्रण रखें. व्यापार के विस्तार हेतु किए गए प्रयास सफल होंगे. संतान की ओर से अच्छे समाचार मिलेंगे. दूसरों के कार्यों में हस्तक्षेप नहीं करें. परिवार को चिंता रहने.

**कक**  
भाग्य का साथ मिलेगा. सरकार या कोर्ट व कचहरी के काम बनेंगे. कार्यासिद्धि होगी. आय-व्यय में संतुलन रहेगा. क्रोध पर संयम आवश्यक है. व्यापार में नए अनुबंध लाभकारी रहेंगे. धर्म में रुचि बढ़ेगी. नई योजना से लाभ होगा.

**सिंह**  
पूर्व में किये कार्य का लाभ मिलेगा. निवेश शुभ रहेगा. जल्दबाजी व भागदौड़ से काम करने की प्रवृत्ति पर रोक लेंगे. अच्छे मित्र से भेंट होगी. पराक्रम की वृद्धि होगी. समाज-परिवार में आदर मिलेगा. गुड और जल का दान करें.

**कन्या**  
पाठन से विवाद न करें. व्यवसाय ठीक चलेगा. गंधर्व जीवन सुखद रहेगा. पुत्री निवेश बढ़ेगा. साहित्यिक रुचि बढ़ेगी. अच्छे मित्र से भेंट होगी. यात्रा से व्यापारिक लाभ हो सकता है. सुसंगति से लाभ होगा. माता दुर्गा का सेवा करें.

**तुला**  
कुसंगति से बचें. दूसरों पर भरोसा न करें. धैर्य रखें. पारिवारिक जीवन अच्छा रहेगा. रुका पैसा मिलेगा. शत्रु आपको छवि को धूमिल करने का प्रयास करेंगे. अंत: सावधान रहें. व्यापार में सफलता मिलेगी. जल और फल का दान करें.

**वृश्चिक**  
किसी से विवाद हो सकता है. किसी नये कार्य से अप्रत्याशित लाभ होगा. पर जोखिम बिनाकुल न लें. धर्म-कर्म में रुचि बढ़ेगी. व्यापार व नौकरी में हितकारकों की पूर्ण कृपा रहेगी. गुह उपयोगी वस्तुएं खरीदें. शिव का दान करें.

**धनु**  
व्यवसाय ठीक चलेगा. कार्य एवं व्यवसाय के क्षेत्र में विभिन्न बाधाओं से मन अशांत रहेगा. विवादों से दूर रहना चाहिए. आर्थिक तंगी रहेगी. पिछले कार्यों को टालें. पारिवारिक तनाव से मन परेशान रहेगा. व्यापार में हानि हो सकती है.

**मकर**  
छोटी यात्रा सफल रहेगी. धनलाभ होगा. प्रसन्नता बनी रहेगी. वाहन सुख मिलेगा. संपत्ति के लें-देन में सावधानी बरतें. परिवार में सहयोग का वातावरण रहेगा. व्यापार-व्यवसाय अच्छा चलेगा.

**कुंभ**  
क्रोध में वृद्धि होगी. इसलिए वाणी पर नियंत्रण रखें. स्वास्थ्य कमजोर रहेगा. लें-देन में सावधानी रखें. आर्थिक स्थिति अच्छी रहेगी. आपके व्यवहार एवं कार्यकुशलता से अधिकारी वगैरे से लाभ होगा. शिव मंदिर का दान करें.

**मीन**  
सूझ बुझ कर किया गया कार्य लाभ देगा. स्वादिष्ट भोजन का आनंद मिलेगा. थकान रहेगी. धन प्राप्ति सुगम होगी. पराक्रम बढ़ेगा. जीवनसाथी से आर्थिक सहयोग हो सकता है. कामकाज में आशानुरूप स्थिति बनेगी. शिव मंदिर में श्राद्ध का दान करें.

सीसीएल को राजभाषा कार्यान्वयन के लिए प्रथम पुरस्कार



रांची। सीपीडीआईएल द्वारा नगर राजभाषा कार्यान्वयन समिति उपक्रम (रांची) की छमाही बैठक में शुक्रवार को वार्षिक पुरस्कार योजना के अंतर्गत राजभाषा कार्यान्वयन के लिए सीसीएल रांची को प्रथम पुरस्कार देकर सम्मानित किया गया. सीसीएल की ओर से निदेशक (कार्मिक) हर्ष नाथ मिश्र ने पुरस्कार ग्रहण किया. आयोजन में सीसीएल के महाप्रबंधक राजभाषा, प्रबंधक उप प्रबंधक राजभाषा एवं सहायक प्रबंधक ने भाग लिया. विगत छमाही में नगर राजभाषा कार्यान्वयन समिति उपक्रम के विभिन्न सदस्य कार्यालयों द्वारा आयोजित प्रतियोगिताओं में सीसीएल के तीन विजयी प्रतिभागियों को भी पुरस्कृत किया गया. बता दें कि सीसीएल द्वारा राजभाषा हिंदी का अधिक से अधिक प्रयोग करने के लिए समय-समय पर विभिन्न कार्यशालाएं आयोजित कि जाकी हैं. जिससे प्रेरित होकर सीसीएल कर्मियों कार्यालयीन कार्य का निष्पादन हिंदी में करते हैं.

नगर मंडल अध्यक्ष ने इस्तीफा दिया

लातेहार। भाजपा नगर मंडल अध्यक्ष रिशेरा कुमार ने अपने पद से इस्तीफा दे दिया है. उन्होंने भाजपा जिला अध्यक्ष पर गंभीर आरोप लगाते हुए इस्तीफा दिया. उन्होंने अपने इस्तीफा पत्र में कहा है कि जिला अध्यक्ष के द्वारा हमेशा नगर मंडल इकाई को उपेक्षित किया जाता रहा है. जो सम्मान नगर मंडल इकाई के कार्यकर्ता और पदधारियों को मिलना चाहिए था, वह नहीं मिल पा रहा था. इस्तीफा देने वालों में नगर महामंत्री विवेकानंद गुप्ता, नगर उपाध्यक्ष राकेश प्रसाद, मनीष कुमार, रवि राज, संतोष कुमार, सागर, कुमार सागर, राजू दास, मनीष कुमार व शिवम कुमार का नाम शामिल है.

प्रतियोगिता

पीएमश्री जेएनवी 15वीं क्षेत्रीय कुश्ती प्रतियोगिता का आगाज

खेल प्रतियोगिताओं के आयोजन से प्रतिभागियों की प्रतिभा में निखार आता है

संवाददाता। लातेहार

पीएमश्री जवाहर नवोदय विद्यालय, लातेहार में आयोजित 15 वीं क्षेत्रीय कुश्ती प्रतियोगिता का उद्घाटन उपायुक्त गरिमा सिंह ने दीप प्रज्वलित कर किया. इस दौरान उपायुक्त ने कहा कि छात्र-छात्राओं को पढ़ाई के साथ-साथ खेल में भी ध्यान देना चाहिए. स्वस्थ शरीर में ही स्वस्थ मन का निवास होता है. खेल प्रतियोगिताओं के आयोजन से प्रतिभागियों की प्रतिभा में निखार आता है. उन्होंने प्रतिभागियों से प्रतियोगिता में खेल भावना से खेलते हुए उत्कृष्ट प्रदर्शन करने की बात कही.



इस दौरान खेल शिक्षक ने पटना संभाग स्तरीय कुश्ती प्रतियोगिता की रूपरेखा के बारे में जानकारी दिया. उन्होंने बताया कि झारखंड, बिहार और बंगाल के स्कूलों से आए विभिन्न नवोदय विद्यालय के प्रतिभागियों के बीच दो दिवसीय संभाग स्तरीय कुश्ती खेल-कूद प्रतियोगिता का

कार्डधारियों ने जिप सदस्य के नेतृत्व में राशन डीलर के खिलाफ खोला मोर्चा बड़ाजामदा में छह माह से राशन नहीं मिलने से लोग हुए गोलबंद

शैलेश सिंह। किरिबुरु

बड़ाजामदा के टंकीसाई में 25 जुलाई को ग्रामीणों ने राशन डीलर के खिलाफ गोलबंद होकर मोर्चा खोल दिया है. इसका नेतृत्व नोवामुंडी भाग-एक की जिला परिषद सदस्य देवकी कुमारी कर रही थीं. इस दौरान राशनकार्ड धारियों ने टंकीसाई के ही राशन डीलर एकता महिला सहयोग समिति के खिलाफ मोर्चा खोलते हुए कहा कि उनके द्वारा कार्डधारियों को पिछले छह महीने से राशन देना बंद कर दिया गया है. जब भी राशन लेने जाते हैं तो राशन डीलर एकता महिला समिति की अध्यक्ष माथा केरकेट्टा राशन नहीं आया है कह कर वापस भेज देती हैं. इसकी लिखित शिकायत पांच माह पूर्व नोवामुंडी प्रखंड कार्यालय में की गई थी. इसके बावजूद आज तक राशन डीलर द्वारा राशन नहीं दिया गया है. इसकी शिकायत बड़ाजामदा की मुखिया पार्वती देवगम से की गयी तो उन्होंने भी अपना पल्ला झाड़ लिया. अंत में थक हार कर इसकी शिकायत जिला परिषद सदस्य देवकी कुमारी से की गई. देवकी कुमारी के नेतृत्व में गुरुवार को सभी ग्रामीण गोलबंद हो राशन डीलर के खिलाफ मोर्चा खोल दिया है. टंकीसाई के



राशन कार्ड दिखा डीलर के खिलाफ गुस्से का इजहार करते ग्रामीण और जनप्रतिनिधि.

खास बातें

- अध्यक्ष माथा केरकेट्टा राशन नहीं आया है कह कर वापस भेज देती हैं
- इसकी शिकायत मुखिया से की लेकिन वो भी पल्ला झाड़ लिया

ग्रामीणों ने यह भी आरोप लगाया कि वे लोग जब भी कोई बैठक करते हैं तो बड़ाजामदा की मुखिया पार्वती देवगम नहीं आती हैं. वह अपने पति दुर्गा देवगम के

बैठक में भेज देती हैं. ग्रामीणों ने मुखिया पर आरोप लगाया कि वे राशन डीलर एकता महिला सहयोग समिति के साथ मिलकर सरकारी गेहूँ और चावल की कालाबाजारी रात में करती हैं. राशन को बड़ाजामदा के कई दुकानों में भेजती हैं. ग्रामीणों ने राशन डीलर व मुखिया के खिलाफ इन आरोपों की जांच कर उचित कार्यवाही करने तथा डीलरशिप खत्म करने की मांग की है. जिप सदस्य देवकी कुमारी ने कहा कि ग्रामीणों की शिकायत को लेकर नोवामुंडी प्रखंड के अंचलाधिकारी एवं जिला आपूर्ति पदाधिकारी सुनीला खालको से शिकायत

दर्ज की गई है. इसपर जिला आपूर्ति पदाधिकारी सुनीला खालको ने कहा कि इसकी जांच कर अविरोध कार्यवाही करते हुए एकता महिला सहयोग समिति को निरस्त कर किसी अन्य महिला समिति को राशन डीलरशिप दी जाएगी. सरकारी राशन की कालाबाजारी रोकने हेतु हर पहलू पर जांच की जाएगी और दोषी पाये जाने पर कानूनी कार्रवाई भी की जाएगी. इस दौरान जिप सदस्य देवकी कुमारी, दिरीबुरु पंचायत के मुखिया गंगाधर चातोम्बा, पूर्व मुखिया राजा तिरकी सहित काफी संख्या में ग्रामीण मौजूद थे.

नगर निगम कर्मचारियों का मासला 23 से अनिश्चितकालीन हड़ताल की दी चेतावनी

संवाददाता। मेदिनीनगर

झारखंड लोकल बाँडीज एम्पलाइज फैडरेशन रांची महासंघ के आह्वान पर सेनेटरी सुपरवाइजर, कंप्यूटर ऑपरेटर की बहाली रद्द करने समेत पांच सूत्री मांगों को लेकर मेदिनीनगर नगर निगम के कर्मचारी हड़ताल में जुट चुके हैं. इस कड़ी में गुरुवार देर शाम तीसरे दिन भी मशाल जुलूस निकाल कर शहर में प्रदर्शन एवं नारेबाजी की गई.

संघ के प्रमंडलीय अध्यक्ष संतोष कुमार ने कहा कि हमारी पांच सूत्री मांगों को लेकर पूर्व में भी सरकार ने समझौता कर तीन माह में मांगें पूरी करने का लिखित दिया था लेकिन सरकार ने वादा खिलौना करते हुए सेनेटरी सुपरवाइजर, कंप्यूटर ऑपरेटर की बहाली निकाल दी है, जो कर्मियों के साथ अन्याय है. इसके लिए पूरे राज्य के निकायकर्मा विरोध प्रदर्शन कर रहे हैं. यदि सरकार नहीं मानी तो 23 अगस्त से सारे कर्मियों अनिश्चितकालीन हड़ताल पर चले जायेंगे. सरकार का ध्यान आकर्षण कराने के लिए हर दिन मशाल जुलूस निकाला जा रहा है.

पलामू में जुलाई तक 128 को सांप ने डंसा, तीन की हुई मौत

संवाददाता। पलामू

जिले में सांप के डंसने की घटनाएं लगातार सामने आ रही हैं. इस वर्ष जुलाई तक इसके आंकड़े 128 तक पहुंच गए हैं. इनमें तीन की मौत हुई है. सात गंभीर प्वाइजनस रोगियों की जान बचायी गयी है. अन्य 118 रोगियों को एंटी वैनम का इंजेक्शन देकर ठीक किया गया है. जिले के सिविल सर्जन डॉक्टर अनिल कुमार ने शुक्रवार को एमआरएमसीएच स्थित गोलघर में पत्रकारों से बातचीत में बताया कि अभी तक जिलेभर में 128 का इलाज सांप के डंसने के बाद किया गया है. इनमें से 7 प्वाइजनस केस को ठीक किया गया है. सिविल सर्जन ने बताया कि सांप के डंसने पर किसी भी स्थिति में श्रम न करें. इससे जहर के तेजी से फैलने की संभावना

बाबूलाल पर क्यों फैसला नहीं लेते स्पीकर : राजेश ठाकुर

विशेष संवाददाता। रांची

खास बातें

- पटेल के विधायकी रद्द होने पर झड़के प्रदेश कांग्रेस अध्यक्ष
- कहा-पटेल को नहीं दिया गया अपना पक्ष रखने का मौका

जेपी पटेल की विधायकी समाप्त करने पर प्रदेश कांग्रेस अध्यक्ष राजेश ठाकुर भड़क गए हैं. उन्होंने इस गहरी आपत्ति प्रकट की है. उन्होंने कहा कि रवीन्द्रनाथ महतो ने जल्दबाजी में यह फैसला लिया है. नियमतः जेपी पटेल को न्यायाधिकरण के समक्ष अपना पक्ष रखने का पूरा मौका देना चाहिए था. जल्दबाजी में उनको अयोग्य ठहराना सही नहीं है. उन्होंने सवाल उठाया कि अगर जेपी पटेल पर स्पीकर ने फैसला दे दिया तो बाबूलाल मरांडी की सदस्यता को लेकर भी निर्णय देना चाहिए. मालूम हो कि जेपी पटेल को स्पीकर रवीन्द्रनाथ महतो ने को अयोग्य ठहराने संबंधी निर्णय दिया था. उनके विरुद्ध भाजपा विधायक दल के नेता अमर कुमार वाठारी ने शिकायत की थी. जेपी पटेल लोकसभा चुनाव के पूर्व कांग्रेस में शामिल हो गए थे. उन्होंने हजारीबाग संसदीय सीट से

मेडिकल रिसर्च प्रोजेक्ट राईटिंग पर कार्यशाला आयोजित

रांची। नामकुम मॉडर्न हेल्थ रूरल यूनिट, रिम्स मल्टी डिस्पेंसिरी रीसर्च यूनिट और रिम्स अनुसंधान सेल द्वारा मेडिकल रिसर्च प्रोजेक्ट राईटिंग पर तीन दिवसीय कार्यशाला का आयोजन किया गया. कार्यशाला में डॉ मैरी गिल्बर्ट मजला और डॉ प्रेम मुख्द वक्ता थे. रिम्स निदेशक प्रो (डॉ) राज कुमार मुख्द अतिथि थे. उन्होंने सभी प्रतिभागियों को नवीन अनुसंधान कार्यों में रुचि रखने के लिए प्रेरित किया. उन्होंने कहा, अनुसंधान कार्य मरीजों के निदान एवं उपचार को बेहतर बनाने में मददगार साबित होगा. कार्यशाला के उद्घाटन सत्र में डॉन प्रो विद्यापति, चिकित्सा अधीक्षक डॉ. हिरेंद्र विरुआ, डॉ. पी. भट्टाचार्य भी मौजूद थे. कार्यशाला में पूरे देश से आए मेडिकल छात्र उपस्थित हिस्सा ले रहे हैं.

सरकार लोगों को ठगने और अपनी जेब भरने में ही लगी हुई है : कोवे मुंडा

खुंटी। तोरपा के भाजपा विधायक कोवे मुंडा ने शुक्रवार को अपने विधानसभा क्षेत्र के बानो प्रखंड के सुदूरवर्ती जंगल के आसपास बसे गांवों का दौरा किया और लोगों से जनसंवाद किया. ग्रामीणों ने भी विधायक के समक्ष खुलकर अपनी समस्याओं को रखा. विधायक ने उन्हें आश्चर्य किया उनका समस्याओं के निराकरण के लिए हर संभव प्रयास किया जायेगा. उपस्थित ग्रामीणों को संबोधित करते हुए विधायक ने कहा कि हमारी प्राथमिकता है कि सुदूर क्षेत्र तक हम सरलता से जनता को मूलभूत सुविधा पहुंचाया जाए. भारतीय जनता पार्टी हमेशा नीतिगत तरीके से हर वर्ग की उन्नति के लिए कार्य कर रही है, लेकिन राज्य की हेमंत सरकार राज्य के लोगों को सिर्फ ठगने और अपनी जेब भरने में लगी है.

बनी रहती है. रोगी को सीधे सामुदायिक स्वास्थ्य केंद्र में ले जाए और पूरी जानकारी डॉक्टर को दें. डॉक्टर पर तत्काल दवा देने के लिए दबाव न बनाएं. जैसे ही सांप काटने के लक्षण दिखें, तुरंत दवा दी जाएगी और रोगी तत्काल ठीक हो जाएगा.

डॉ. अनिल ने कहा कि प्वाइजनस और नॉन प्वाइजनस मामलों की जानकारी लक्षण आने के बाद ही पता चलता है और तब दवा देने का प्रावधान है. जानकारी के अभाव में रोगी और उनके परिजन डॉक्टर पर दबाव बनाने लगते हैं और इसका परिणाम उल्टा सामने आता है. स्नैक बाइट का इनजेक्शन केवल सरकारी अस्पताल में ही उपलब्ध है. इसलिए सांप के डंसने पर कोशिश करना चाहिए कि रोगी को सीएचसी, सदर अस्पताल लेकर पहुंचें.

अंतिम संस्कार के लिए मुक्तिधाम जाने का रास्ता रोका

विरोध में तीन घंटे सड़क जाम रही

संवाददाता। बालूमाथ (लातेहार)



शव को सड़क पर रखकर इंतजार करते परिजन.

बालूमाथ प्रखंड के बसिया में शुक्रवार को अमानवीय चेहरा देखने को मिला. अंतिम संस्कार के लिए मुक्तिधाम जाने के लिए कुछ लोगों ने रास्ता रोक दिया. मामले को सुलझाने के लिए ग्रामीण सड़क पर उतर आये और शव के साथ बालूमाथ-मुरपा मुख्य मार्ग को बसिया मध्य विद्यालय के पास जाम कर दिया. जानकारी के अनुसार बसिया निवासी झरी उरांव के पुत्र धनलाल उरांव का बीमारी के कारण गुरुवार की शाम मौत हो गई थी. उसका अंतिम संस्कार शुक्रवार को स्थानीय मुक्तिधाम में किया जाना था. परिजन और स्थानीय ग्रामीण मुक्तिधाम जाने के लिए निकले थे, लेकिन इसके पूर्व रास्ते में ही गैरमजूर आ भूमि को अवैध रूप से नवीन उरांव और संजय उरांव तथा प्रेम उरांव के परिजन ईश्वर उरांव, कामेश्वर उरांव आदि के द्वारा बंदोबस्त करा लिए जाने के कारण मुक्ति धाम जाने के रास्ते को उनके द्वारा बंद कर दिया गया. इसके बाद स्थानीय ग्रामीण और मृतक के परिजन भड़क गए तथा सड़क जाम कर दिया. मुख्य मार्ग में करीब तीन घंटे तक जाम होने के कारण दोनों

खास बातें

- धनलाल का बीमारी से गुरुवार की शाम मौत हो गई थी
- वाहनों की दोनों ओर एक किमी तक लंबी कतार लग गई

और जायजा लिया. अंचल निरीक्षक अनिल कुमार ने इस मामले को निंदा कर अपनी सुझाव का परिचय देते हुए गैर मजूर आ भूमि का बंदोबस्त करने वाले ग्रामीणों से बात की और कहा कि ऐसी मानवीय हरकत करने की स्थिति में आपको बंदोबस्ती टूट सकती है. तत्काल मुक्तिधाम जाने के लिए उपस्थित अंचल अमीन नक्शा काटकर रास्ते के लिए भूमि देने की बात कही. बसिया में और कई जगह पर सार्वजनिक स्थल जाने के लिए गई भूमि का बंदोबस्ती करा लिया गया था. जहां पर ग्रामीणों को भी अंचल अधिकारी को मिली. मामले को लेकर बालूमाथ अंचल निरीक्षक अनिल कुमार पहुंचे

दूसरी झारखंड स्टेट रैकिंग टेबल टेनिस चैंपियनशिप का हुआ शुभारंभ

खेल संवाददाता। रांची



दूसरी झारखंड स्टेट रैकिंग टेबल टेनिस चैंपियनशिप का शुक्रवार को शुभारंभ हुआ. प्रतियोगिता का आयोजन रांची के गुरुनानक हायर सेकेंडरी स्कूल में किया जा रहा है. तीन दिवसीय इस चैंपियनशिप का उद्घाटन मुख्य अतिथि जेएससीए के अध्यक्ष संजय सहाय ने किया. वहीं विशिष्ट अतिथि के रूप में स्कूल के प्रिंसिपल कुलतार सिंह, झारखंड स्टेट टेबल टेनिस एसो. (जेएसटीटीए) के मुख्य संरक्षक जय कुमार सिन्हा, अध्यक्ष जितेंद्र सिंह, सचिव समरजीत सिंह मौजूद रहे. इस चैंपियनशिप में झारखंड के 12 जिलों

के लगभग 200 प्रतिभागी विभिन्न श्रेणियों में टूर्नामेंट उठाने के लिए प्रतिस्पर्धा करेंगे. जेएसटीटीए के समर जीत सिंह ने मेडलमों का स्वागत किया. साथ ही कारगिल विजय दिवस के मौके पर भारतीय सैनिकों की जीत की बहादुरी और बलिदान का सम्मान करने के लिए राष्ट्रगान गाया गया और दो मिट्टा का मौन रखवा गया. कार्यक्रम के दौरान प्रिंसिपल डॉ. के.एन सुमित कौर, वाइस प्रिंसिपल सोनिया कौर, एम. हरमीत सिंह, रांची टेबल टेनिस एसो. के सचिव सुदीपा मुखर्जी समेत विद्यालय के सचिव व अन्य गणमान्य व्यक्ति उपस्थित थे.



## हस्ताक्षर

हिन्दी सिनेमा में हिंसा का स्वरूप यही नहीं था, जो आज दिखायी दे रहा है. समय समाज और तकनीक ने जहां इसकी प्रस्तुति बदली वहीं इसका प्रभाव भी बदला. सिनेमा को पता है हमें हर बार थोड़ा ज्यादा चाहिए. जहां तक के लिए हमारा मानस कंडीशनिंग हो चुका है उसे तोड़ने के लिए, उसे उससे ज्यादा डिटेलस दिखाने की जरूरत पड़ती है, थोड़ा और वीभत्स.



विनोद अनुपम  
चरित्र फिल्म संभकार

हाल ही में आयी फिल्म 'किल' की यही विशेषता ही बतलायी गई कि यह हिंदी की सबसे हिंसक फिल्म है. इस फिल्म में आस पास उपलब्ध शायद ही कोई वस्तु होगी जिसका किसी की हत्या के लिए प्रयोग नहीं हुआ हो. यहाँ सिर्फ हत्या नहीं दिखाई जाती हत्या की पूरी प्रक्रिया दिखाई जाती है. फिल्म में एक संवाद भी है, "ऐसे भी कोई किसी को मारता है क्या, तुम आदमी नहीं राक्षस हो राक्षस".

## वीभत्सता की पराकाष्ठा

हत्या का ऐसा ही राक्षसी स्वरूप 'मिर्जापुर' के तीसरे सीजन में दिखा, जब अपनी ही बहन के होने वाले पति को दोनों आंखों में अंगूठें घोंपकर मार दिया जाता है. मिर्जापुर के ही एक अन्य दृश्य में पूरे क्लोजअप में गंडासे से गर्दन काट कर गिराते देखते हैं, तो एक में कथित कवि को लिखने वाली पेंसिल गले में भोंक हत्या करते. 'एनिमल' तो खैर एनिमल की कथा ही थी. ये तो कुछेक उदाहरण हैं, सच यही है कि परदे पर हिंसा का असामान्य रूप दिखाने की परम्परा बढ़ती जा रही है.



## जब दिशुम-दिशुम करता था आनंदित

दारा सिंह और शेख मुख्तार के फिल्मों की एक्शन दृश्यों की याद हमें भले ही ना हो, धर्मद, अमिताभ बच्चन के फिल्मों के एक्शन दृश्यों की याद तो बार-बार ताजा होते रहती है. संगीतकारों के बाद्ययंत्रों से निकले जोर-जोर के दिशुम-दिशुम और नायक के एक दिशुम पर धाराशायी होते दस-दस गुण्डे. वाकई 'आनन्द' आता था, तालियाँ बजाते दर्शक उतेजना में अपनी-अपनी सीटों पर खड़े हो जाते थे. मुकाबले लगातार होते रहते थे और परदे पर खून का कतरा भी नहीं दिखता था. एक तरफ दन दन गोलियाँ चलती

थी दूसरी तरफ आह-उह कर के गुण्डे लोटते दिखायी देते थे, कभी खून दिखता था कभी नहीं भी. देव आनन्द अपने बड़े से बड़े मिशन को अपने थपड़ों के सहारे अन्जाम तक पहुंचा देते थे. कोई खून खराबा नहीं. ये एक्शन किसी न किसी तरह हमें आनन्दित करता था, आतंकित नहीं. कभी रामगोपाल वर्मा ने 'जंगल' में खून का एक बूंद दिखाने की जरूरत नहीं समझी थी. 2010 में उन्होंने दो भागों में सबसे हिंसक फिल्म बनायी 'रक्तचित्र', जिसमें हत्या की हर असामान्य तकनीक का प्रयोग किया गया था.

## कहीं आ न जाए वह दिन भी

आज भले ही हिंसा की डिटेिलिंग हमें कहीं भी आनन्दित नहीं करती, 'किल' या 'एनिमल' देखते हुए दर्शक तालियाँ नहीं बजा सकते. ये दृश्य आतंकित करते हैं, 'मिर्जापुर' में जब कथित कवि अपनी लिखने वाली पेंसिल से हत्या करता है तो दर्शक सिहरे से स्तब्ध बैठे रहते हैं. हम उस दिन की नियति सोच बेचैन हो सकते हैं जिस दिन ये डिटेिलस भी हमें आनन्दित करने लगेंगे. आखिर फिल्मकार का अन्तिम लक्ष्य हमें आनन्दित करना ही तो है.

## तकनीक महसूस कराता हिंसा

वीएफएक्स, सिनेमेटोग्राफी और साउंड के बेहतर तकनीक की आमद ने हिन्दी सिनेमा को अब इतना समृद्ध कर दिया है कि हिंसा की घटना को अब सिर्फ हम देख ही नहीं रहे होते हैं. महसूस भी कर रहे होते हैं. कह सकते हैं समाज में जब इतनी हिंसा है तो सिनेमा को उससे कब तक बचा कर रख सकते हैं? वाकई नहीं रख सकते, लेकिन बाकी दृश्यों के यथार्थ चित्रण और हिंसक दृश्यों के यथार्थ चित्रण के प्रभाव में फर्क है. समाज में हिंसक घटनाएं घट रही हैं, हम सुनते हैं, जानते हैं, चिंतित होते हैं, हम मुखर हो सके या नहीं, लेकिन मन में विरोध की एक भावना तो आती ही है, यदि हमारे सामने में घटना हो रही होती तो मैं विरोध करता. लेकिन परदे पर दिख रही हिंसा को हम निरपेक्ष भाव से ग्रहण करते हैं.



## इन दिनों किसके प्यार में है कृति

कृति सेनन आज 34वां जन्मदिन सेलिब्रेट कर रही हैं. 27 जुलाई, 1990 को जन्मीं कृति ने स्कूली शिक्षा दिल्ली पब्लिक स्कूल, आर.के. पुरम से ली. जेआईआईटी, नोएडा से इलेक्ट्रॉनिक्स एंड कम्युनिकेशन में बी टेक किया. लव लाइफ के लिए चर्चा में रहती हैं, पर किसी एक के साथ अधिक दिन नाम नहीं टिकता. आइए, कृति के जीवन के कुछ किस्सों, रोचक जानकारियों से हां रू-ब-रू...

## रैंप वॉक पर रो दी कृति

मॉडलिंग से अपने करियर की शुरुआत करने वाली कृति ने अपने पहले रैंप वॉक पर कुछ गलती कर दी थी. इसके बाद 20 मॉडलिंग के सामने उनको खूब डांट पड़ी थी. इसके बाद कृति रोने तक लगी थी. इस घटना का उल्लेख खुद कृति कई बार इंटरव्यू के दौरान करती हैं और कहती हैं कि यह उनकी जिंदगी का यू टर्न था. तब मां साथ मौजूद थीं, उन्होंने समझाया कि उन्हें इस प्रोफेशन में खुद को स्ट्रॉंग बनाना पड़ेगा. इसके बाद कृति ने खुद को मजबूत बनाने के लिए काफी मेहनत की.

## जब पहली बार किया स्मोकिंग

फिल्म बरेली की बर्फी में कृति के किरदार को स्मोक करते हुए दिखाया गया था. इसकी शूटिंग ही वह घड़ी थी जब पहली और आखरी बार कृति ने स्मोकिंग की थी. एक इंटरव्यू में इस बाबत चर्चा करते हुए कृति ने कहा था - 'मैं स्मोकिंग नहीं करती हूँ, मैं एंटी स्मोकर हूँ, लेकिन फिल्म के लिए मुझे ऐसा करना पड़ा था. मुझे पहली बार स्मोकिंग करने के बाद भी पसंद नहीं आया था. लेकिन फिल्म के किरदार की मांग थी और इस मांग की पूर्ति के लिए मैंने ऐसा किया. मैं सिर्फ माउथ फेग नहीं करना चाहती थी, क्योंकि जो स्मोकर्स हैं, उन्हें एक शटके में समझ आ जाता कि वे स्मोक नहीं करती हैं.'

## प्यार का नया रंग

कृति सेनन अपने काम के साथ-साथ अपनी लव लाइफ को लेकर भी अक्सर चर्चा में रहती हैं. लैटेस्ट की बात करें तो इन दिनों कहा जा रहा है कि वे यूके बेस्ड बिजनेसमैन कबीर बहिया को डेट कर रही हैं. हाल ही सोशल मीडिया पर लंदन की सड़कों पर उनका हाथ थामे हुए कृति सेनन स्पॉट हुई थीं. कृति सेनन हमेशा से ही अपनी लव लाइफ को लेकर चुप रही हैं. कबीर बहिया के साथ भी उन्होंने अपनी वायरल फोटोज पर अब तक कुछ नहीं कहा है, पर फैंस हैं कि अपने फेवरिट एक्ट्रेस के पार्टनर को जानकारी जुटा ही लेते हैं. रिपोर्ट्स के मुताबिक, कबीर की उम्र महज 25 साल है. 1999 में जन्मे कबीर ने 2018 में इंग्लैंड के सोमरसेट के 'मिलफील्ड' बोर्डिंग स्कूल से अपनी स्कूलिंग साल 2018 में पूरी की थी. लंदन के सबसे अमीर परिवार से जुड़े कबीर क्रिकेट के शौकीन हैं और महेंद्र सिंह धोनी, अक्षय पंत, रोहित शर्मा, हार्दिक पांड्या और युजवेंद्र चहल के करीबी हैं.

## सुशांत पर इमोशनल बातें

कहा जाता है कि कृति सेनन और सुशांत सिंह राजपूत ने कई साल तक एक-दूसरे को डेट किया था. हालांकि, दोनों ने ही इस पर कभी अपनी चुप्पी नहीं तोड़ी. जब 14 जून 2020 को सुशांत की अचानक मौत हो गई, तब कृति ने सोशल मीडिया पर बेहद इमोशनल पोस्ट शेयर किया था और साथ ही कई अनदेखी तस्वीरें भी.

## कभी कार्तिक थे शहजादा

कार्तिक आर्यन के साथ उनके प्रेम संबंध की झलक भी फैंस को कई बार मिली, कई पार्टी, कई वेकेशंस में वे साथ स्पॉट किए गए. एक बार कृति के जन्मदिन पर आधी रात को कार्तिक आर्यन ने सोशल मीडिया पर एक फोटो शेयर की, जिसमें वो कृति को केक खिला रहे हैं. उन्होंने कैप्शन में लिखा, 'डाइट नहीं तोड़ी लड़की ने, सिर्फ पोज किया मेरे लिए!! हैप्पी बर्थडे परम सुंदरी. प्रॉम योर शहजादा.'

## फीस करोड़ों में

रिपोर्ट्स के मुताबिक एक्ट्रेस का नेटवर्थ करीब 33 करोड़ रुपए है. कृति सेनन एक फिल्म के लिए लगभग 4 करोड़ रुपये चार्ज करती हैं. इसके साथ ही उन्होंने अपना ब्रांड भी लॉन्च किया है, जिससे उनकी काफी कमाई होती है. उनकी एनुअल इनकम 5 करोड़ से ज्यादा है.



34th  
HAPPY  
BIRTHDAY  
KIRTI

## मुंबई में 60 करोड़ का बंगला

कृति सेनन का एक शानदार घर दिल्ली में है. तो वहीं मुंबई के जुहू इलाके में भी उनका एक खूबसूरत बंगला है जिसकी कीमत लगभग 60 करोड़ रुपए बताई जाती है. इस घर में कृति सेनन अपनी बहन और पूरे परिवार के साथ रहती हैं.

अंबानी परिवार की शादी में जितनी चर्चा अनंत- राधिका की हुई शायद उससे कम ऐश्वर्या-अभिषेक की नहीं हुई. बेटी आराध्या के साथ बच्चन परिवार से अलग पहुंची ऐश्वर्या ने रेड कार्पेट पर बेटी के साथ पोज दिए तो वहीं, अभिषेक बच्चन पूरे परिवार के साथ पोज देते हुए नजर आए. इसके बाद से ही अभिषेक और ऐश्वर्या के रिश्ते को लेकर अटकलें तेज हो गईं. इसे और हवा दिया अभिषेक बच्चन ने जब उन्होंने एक डिवोर्स पोस्ट को लाइक कर दिया. आलम यह है कि अब अभिषेक बच्चन और ऐश्वर्या राय की अनबन की अफवाहों के बीच 'ग्रे डिवोर्स' ट्रेंड करने लगा है.

## बाल रंगने की उम्र में सैया जी से ब्रेकअप



## क्या है 'ग्रे डिवोर्स'?

'ग्रे डिवोर्स' - यह नाम नया है तो ट्रेंड भी पुराना कहां. पहले पति-पत्नी के बीच यदि अलगाव की नीबत आती भी थी तो अक्सर 35-चालीस की उम्र तक ऐसे मामले निबट जाते थे. अब नया चलन है पचास की उम्र के बाद तलाक लेने के मामले सेलिब्रिटी ही नहीं, आसपास भी दिखने लगे हैं. इसे ही ग्रे तलाक का नाम दिया जा रहा.

## इन बॉलीवुड सेलेब्स ने भी लिए 'ग्रे डिवोर्स'

बदलाव की बयार में बॉलीवुड के कदम आगे-आगे रहते हैं. बॉलीवुड में अबतक कई सेलेब्स 'ग्रे डिवोर्स' ले चुके हैं. इनमें इन जोड़ों की चर्चा की जा सकती है-

## आमिर खान - किरण राव



एक्टर आमिर खान और फिल्ममेकर किरण राव के तलाक ने लोगों को चौंकाया था. लंबे समय तक पति-पत्नी रहे और फिर बाद में उन्होंने अपने रिश्ते को खत्म करने का फैसला किया और तलाक ले लिया. 2005 से साथ रह रहे इस कपल ने 2021 में अलग होने का फैसला किया. हालांकि ये आज भी अच्छे दोस्त हैं और साथ काम करते हैं.

## अर्जुन रामपाल - मेहर जैसिया



स्टूडेंट लाइफ में अपने हॉस्टल के कमरे में मेहर जैसिया की तस्वीरें लगाने वाले अर्जुन रामपाल की जिंदगी ऐसी पलटी कि 1998 में उसी से शादी भी हुई. दोनों की महिका और मायरा नाम की दो बेटियां भी हुईं. फिर रितिक रोशन की एक्स वाइफ सुजैन खान का नाम दोनों के बीच आया और शादी के 20 साल बाद, 2018 में दोनों ने तलाक ले लिया.

## मलाइका अरोड़ा - अरबाज खान



आज जिस तरह ऐश्वर्या -अभिषेक के तलाक की चर्चा है, कभी ऐसी ही चर्चा अरबाज -मलाइका की भी थी. रियलिटी शो 'पारवर कपल' में जब दोनों साथ दिखना बंद हो गए, तभी से इनके अलग होने के कयास लगाए जा रहे थे. 1998 में दोनों ने शादी की और 20 साल बाद तलाक लेकर अलग हुए थे. अरबाज ने मलाइका को एलुमनी अमाउंट के तौर 15 करोड़ रुपए दिए थे.

## फरहान अख्तर - अधुना भवानी



अधुना एक जानी मानी सेलिब्रिटी हेयर स्टाइलिस्ट और 'बी ब्लैंट' सैलून की मालकिन हैं. फरहान अख्तर और अधुना भवानी की पहली मुलाकात साल 1997 में जुहू के एक नाइट क्लब में हुई थी. तीन साल तक डेट करने के बाद 2000 में फरहान अख्तर ने उम्र में छह साल बड़ी अधुना से शादी कर ली थी. दो बेटियां हैं- शाक्या और अकीरा. साल 2016 में इस जोड़े ने जब 16 साल की शादी खत्म कर तलाक लिया. अब ये दोनों अपनी-अपनी जिंदगी में मूव-ऑन कर चुके हैं. फरहान अख्तर और अधुना भवानी के बीच तलाक के बाद भी दोस्ताना रिश्ता बरकरार है और अक्सर दोनों सोशल मीडिया पर एक दूसरे की फोटोज पर कमेंट करते नजर आते हैं.

## सैफ अली खान- अमृता सिंह



सैफ अली खान और अमृता सिंह की पहली मुलाकात फोटोशूट के दौरान हुई थी. सैफ ने उन्हें डेट के लिए पूछा तो अमृता ने उन्हें घर पर डिनर में आने के लिए कहा. प्यार परवान चढ़ा और 1991 में दोनों ने शादी कर ली. शादी के करीब 4 साल बाद 1995 में सारा अली खान का जन्म हुआ. 2001 में इब्राहिम अली खान का जन्म हुआ. लेकिन सैफ और अमृता के बीच तकरार बढ़ने लगी और वे 2004 में अलग हो गए.

## ऋतिक रोशन - सुजैन खान



फेयरीटेल रोमांस से कम नहीं थी ऋतिक रोशन और सुजैन खान की लव स्टोरी. कॉफी विद करण के सीजन वन में जब सुजैन से सवाल किया गया था कि गर ऋतिक का किसी से अफेयर हो जाए तो? इस सवाल पर सुजैन ने कहा था कि वे सपने में भी ऋतिक से अलग होने का ख्याल नहीं कर सकती हैं. लेकिन साल 2013 में ऋतिक रोशन और सुजैन खान ने शादी के 13 साल बाद अलग होने का फैसला लिया था. मीडिया रिपोर्ट्स में यह दावा किया जाता है कि सुजैन खान ने तलाक के वक्त एलिमनी के तौर पर 400 करोड़ रुपये की मांग की थी और उन्हें 380 करोड़ रुपये दिए गए थे. ऋतिक और सुजैन के तलाक की गिनती सिर्फ देश ही नहीं बल्कि दुनिया के सबसे महंगे तलाकों में होती है.

पश्चिमी देशों में बढ़ा मामला : सोशल जर्नल ऑफ रिसर्च मेंथोडोलॉजी में प्रकाशित एक रिपोर्ट के मुताबिक पिछले दो दशकों में संयुक्त राज्य अमेरिका में तलाक के सभी मामलों में से 43% में 50 साल या उससे अधिक आयु के व्यक्ति शामिल थे. 1990 के बाद से 'ग्रे डिवोर्स' की दर दोगुनी हो गई है और 65 साल से अधिक उम्र वालों के लिए यह संख्या तीन गुना हो गई है.

ये है ग्रे डिवोर्स की वजह : उम्र के एक पड़ाव तक अक्सर बच्चों के कारण जुड़े रहने वाले कपल मतभेद के कारण बाद की जिंदगी में 'ग्रे डिवोर्स' लेते हैं. वेवफाई, लड़ाई-झगड़े या अन्य कुछ कारणों से अलग अलग रास्ते पर चलने की चाहत रखने वाले जोड़े कभी बच्चों तो कभी समाज के दबाव या शादी को वक्त देने के लिए वह लंबे वक्त साथ रह लेते हैं. लेकिन शादी के कई साल बीत जाने पर और बच्चों के बड़े हो जाने के बाद ये कपल अलग होने का फैसला कर लेते हैं, क्योंकि अब उनपर किसी तरह का दबाव या मजबूरी नहीं होती है.



## पेरिस ओलंपिक : अमेरिका ने जाम्बिया और कनाडा ने न्यूजीलैंड को हराया

नीस (फ्रांस)। मैलेरी स्वानसन ने पहले हाफ में 70 सेकंड के अंतराल में दो गोल किए, जिससे अमेरिका ने जाम्बिया को 3-0 से हराकर ओलंपिक खेलों की महिला फुटबॉल प्रतियोगिता में रिकॉर्ड पांचवां स्वर्ण पदक जीतने के अपने अभियान की शानदार शुरुआत की। स्वानसन ने दो गोल दागे। उनके अलावा ट्रिनिटी रोडमैन ने भी अमेरिका के लिए गोल किया। एक अन्य मैच में एवलिन विएस्ने ने 79वें मिनट में गोल करके मौजूदा ओलंपिक चैंपियन कनाडा को न्यूजीलैंड पर 2-1 से जीत दिलाई। यह मैच अफ़्सास के दौरान ड्रोन से निगरानी करने के आरोपों के कारण विवादों में पड़ गया। मैकेजी बैरी ने 13वें मिनट में गोल करके न्यूजीलैंड को शुरुआती बढ़त दिलाई, लेकिन क्लो लैकासे ने पहले हाफ के इंजरी टाइम में कनाडा को बराबरी दिला दी थी। स्पेन ने एक गोल से पिछड़ने के बाद वापसी करके जापान को 2-1 से हराया। जर्मनी ने ऑस्ट्रेलिया को हराया।

## पहले दिन ही कोर्ट पर उतरेंगे जोकोविच, नडाल और अल्काराज

एजेंसी। पेरिस

नोवाक जोकोविच, राफेल नडाल और कार्लोस अल्काराज तीनों ही ओलंपिक खेलों की टेनिस प्रतियोगिता के पहले दिन शनिवार को यहां रोलॉन गैरा में कोर्ट पर उतरेंगे। सर्बिया के जोकोविच पहले दिन पुरुष एकल में अपने अभियान की शुरुआत करेंगे जबकि नडाल युगल में और अल्काराज दोनों में प्रतिस्पर्धा करेंगे। नडाल और अल्काराज स्पेन की पुरुष युगल टीम में शामिल हैं और उन्होंने यहां जोड़ी बनाई है। उनका पहला मुकाबला अर्जेन्टीना के मैक्सिमो गॉन्जालेज और एंड्रेस मोल्टेनी से होगा।

नडाल एकल में अपना पहला मैच रविवार को हंगरी के मार्टिन फुकसोविक्स के खिलाफ खेलेंगे। अगर वह यह मैच जीत जाते हैं और जोकोविच शनिवार को मैथ्यू एबडेन को हरा देते हैं तो फिर यह दोनों



दिग्गज खिलाड़ी दूसरे दौर में एक दूसरे के आमने-सामने होंगे। नडाल ने 2008 में एकल और 2016 में युगल में ओलंपिक स्वर्ण पदक जीता था, लेकिन जोकोविच अभी तक ओलंपिक चैंपियन नहीं बन पाए हैं। अपने करियर में रिकॉर्ड 24 ग्रैंडस्लैम जीतने वाले और बीजिंग ओलंपिक

2008 के कांस्य पदक विजेता जोकोविच ने कहा, ओलंपिक से बहुत सारी उम्मीदें हैं तथा मैं इसे नहीं बदल सकता और मैं इसे बदलना नहीं चाहता हूँ। इनसे मुझे अपना सर्वश्रेष्ठ प्रदर्शन करने और सर्वश्रेष्ठ परिणाम हासिल करने के लिए प्रेरणा मिलती है।

### ओलंपिक में आज भारत

- बेडमिंटन** : पुरुष एकल युगल मैच : लक्ष्य सेन बनाम केविन कॉर्डन (ग्वाटेमाला) (शाम 7:10 बजे), पुरुष युगल युगल मैच : सात्विकसाईराज रंकीरेड्डी एवं चिराग शेठ्टी बनाम लुकास कोर्वी एवं रोशन लाबर (फ्रांस) (रात आठ बजे), महिला युगल युगल मैच : अश्विनी पोन्नप्पा एवं तनीषा करारतो बनाम किम सो येओंग एवं कोंग ही योंग (कोरिया) (रात 11:50 बजे)।
- मुक्केबाजी** : महिलाओं के 54 किग्रा शुरुआती दौर का मुकाबला : प्रीति पवार बनाम थो किम अन्ह वो (वियतनाम) (रात 12:05 बजे)
- हॉकी** : फूल बी मैच : भारत बनाम न्यूजीलैंड (रात नौ बजे)
- नौकायन** : पुरुष एकल स्कल्स : पंवार बलराज (दोपहर 12:30 बजे)
- टेबल टेनिस** : पुरुष एकल पहला दौर : हरमीत देसाई बनाम जैद अबो (यमन) (शाम 7:15 बजे)
- टेनिस** : पुरुष युगल के पहले दौर का मैच : रोहन बोपाना व एन श्रीराम बालाजी बनाम एडवर्ड रोजर-वैसलीन और फैबियन रेबौल (फ्रांस) (दोपहर 03:30 बजे)
- निगामबाजी** : 10 मीटर मिश्रित टीम क्वालिफिकेशन : संदीप सिंह / इलावेनिल वालारिवन, अर्जुन बबुता / रमिता जिंदल (दोपहर 12:30 बजे) 10 मीटर एयर पिस्टल पुरुष क्वालिफिकेशन : अर्जुन सिंह चोमा और सरवजोत सिंह (दोपहर दो बजे) 10 मीटर एयर पिस्टल महिला क्वालिफिकेशन : मनु भाकर और रिदम सांगवान (शाम चार बजे)

## पेरिस ओलंपिक : मुक्केबाजी प्रतियोगिता में भारतीयों को मिला मुश्किल शुरुआती ड्रॉ निकहत, लवलीना, निशांत देव पर टिकी रहेंगी भारत की निगाहें

भाषा। पेरिस

विश्व चैंपियनशिप की पदक विजेता निकहत जरीन, लवलीना बोरगोहेन और निशांत देव ओलंपिक खेलों में शनिवार से शुरू हो रही मुक्केबाजी प्रतियोगिता में मुश्किल ड्रॉ से पार पाकर भारत को पदक दिलाने की कोशिश करेंगे। भारत ने मुक्केबाजी में अभी तक तीन ओलंपिक पदक जीते हैं। इनमें विजेंदर सिंह एकमात्र पुरुष मुक्केबाज हैं। उन्होंने 2008 में बीजिंग ओलंपिक में कांस्य पदक जीता था। इसके चार साल बाद लंदन में एमसी मेरीकोम और 2021 में टोक्यो ओलंपिक में लवलीना ने कांस्य पदक हासिल किया था।

पेरिस ओलंपिक में भारत के छह मुक्केबाज भाग ले रहे हैं, जिन्हें कठिन ड्रॉ मिला है। इनमें जरीन को पदक का मजबूत दावेदार माना जा रहा है। इस 28 वर्षीय खिलाड़ी को 50 किग्रा भार वर्ग में चीन की वू यू, थाईलैंड की चुथामन रक्सट और उज्बेकिस्तान की सबीना बोबोकुलोव को कड़ी चुनौती का सामना करना पड़ेगा। जरीन रविवार को जर्मनी की मैक्सि



क्लॉटजर के खिलाफ अपने अभियान की शुरुआत करेंगी, जिसके बाद उनका सामना एशियाई खेलों की शीर्ष वरीयता प्राप्त और मौजूदा प्लेऑफ्ट विजय चैंपियन वू से हो सकता है। अगर जरीन यह बाधा पार कर लेती हैं, तो उनका सामना आठवीं वरीयता प्राप्त और एशियाई खेलों की रजत पदक विजेता रक्सट या बोबोकुलोव से हो सकता है। इन दोनों मुक्केबाजों ने हांगम में भारतीय खिलाड़ी को हराया था। अनुभवी अमित पंगाल (51 किग्रा) को पहले दौर में बाई मिली है। राउंड 16 में उनका सामना अफ्रीकी



खेलों के चैंपियन जाम्बिया के पैट्रिक चिन्येम्बा से होगा, जिन्हें भारतीय खिलाड़ी ने राष्ट्रमंडल खेलों में हराया था। पंगाल का क्वार्टर फाइनल में एशियाई खेलों के रजत पदक विजेता थाईलैंड के थितिसन पनमोद से व सेमीफाइनल में उज्बेकिस्तान के मौजूदा विश्व चैंपियन हसनबाय से सामना हो सकता है। निशांत को भारतीय खिलाड़ियों में सबसे अच्छा ड्रॉ मिला है। उन्हें भी पहले दौर में बाई मिली है। वह गुस्वर को प्री क्वार्टर फाइनल में इक्वाडोर के रोड्रिगेज टेनोरियो से

### महिला मुक्केबाजों से बेहतर प्रदर्शन की उम्मीद : विजेंदर

नयी दिल्ली। भारत के एकमात्र ओलंपिक पदक विजेता पुरुष मुक्केबाज विजेंदर सिंह को लगता है कि पेरिस ओलंपिक में देश की पदक की संभावनाएँ महिला मुक्केबाजों के प्रदर्शन पर निर्भर होंगी और उन्हें उम्मीद है कि निकहत जरीन की अगुआई वाली टीम कम से कम दो पॉइंटियम स्थान हासिल करेगी। जरीन (50 किग्रा), प्रीति पवार (54 किग्रा), जैस्मिन लम्बोरिया (57 किग्रा) और टोक्यो ओलंपिक की कांस्य पदक विजेता लवलीना बोरगोहेन (75 किग्रा) भारतीय महिला टीम में शामिल हैं, जबकि अमित पंगाल (51 किग्रा) और पदार्पण कर रहे निशांत देव (71 किग्रा) पेरिस के लिए क्वालीफाई

भिड़ेंगे। अगर निशांत टेनोरियो को हरा देते हैं, तो क्वार्टर फाइनल में उनका सामना मैक्सिमो के मर्को वडें से हो

करने वाले दो पुरुष मुक्केबाज हैं। विजेंदर ने कहा कि उन्हें महिला मुक्केबाजों के अच्छे प्रदर्शन की उम्मीद है। बीजिंग ओलंपिक 2008 के कांस्य पदक विजेता और भाजपा नेता विजेंदर ने कहा, पुरुष मुक्केबाजों के बारे में मैं इतना ज्यादा नहीं जानता लेकिन मैंने महिला मुक्केबाजों के बारे में जो पढ़ा है, उससे उम्मीद जगती है कि लड़कियाँ अच्छा प्रदर्शन करेंगी,

सकता है। सेमीफाइनल में पहुंचने पर उनका सामना जापान के सेवोन ओकाजावा से हो सकता है।

## सिंधु, सात्विक और चिराग की निगाह स्वर्ण जीतने पर

भाषा। पेरिस

सात्विकसाईराज रंकीरेड्डी और चिराग शेठ्टी को स्टार भारतीय जोड़ी ओलंपिक में शनिवार से शुरू होने वाली बेडमिंटन प्रतियोगिता के पुरुष युगल में स्वर्ण पदक की प्रबल दावेदार के रूप में शुरुआत करेगी, जबकि पीवी सिंधु लगातार तीसरा पदक जीत कर भारतीय खेलों में नया इतिहास रचने की कोशिश करेंगी। सिंधु ने पिछले दो ओलंपिक खेलों में रजत और कांस्य पदक जीता था तथा पेरिस में हैट्रिक पूरी करने के लिए उन्हें बड़ी प्रतियोगिताओं में खेलने के अपने अनुभव का अच्छी तरह से इस्तेमाल करना होगा। जहां तक सात्विक और चिराग का सवाल है तो पेरिस उनके लिए भाग्यशाली साबित हुआ है। उन्होंने इस साल फ्रेंच ओपन में पुरुष युगल का खिताब जीता था। अश्विनी पोन्नप्पा के लिए यह अंतिम ओलंपिक हो सकता है। वह महिला युगल में तनीषा करारतो के साथ मिलकर भारतीय चुनौती पेश करेंगी। पुरुष एकल में एचएस प्रणय और लक्ष्य से भी पहली बार ओलंपिक खेलों में अपनी चुनौती पेश करेंगे। इन दोनों ने भी पदक को अपना लक्ष्य बनाया है। इन दोनों में से



हालांकि एक ही पदक जीत सकता है क्योंकि युगल से आगे बढ़ने पर प्री क्वार्टर फाइनल में यह दोनों खिलाड़ी आमने-सामने होंगे। भारत के एकल खिलाड़ियों का ओलंपिक से पहले प्रदर्शन उतार चढ़ाव वाला रहा, लेकिन पुरुष युगल में सात्विक और चिराग ने शानदार प्रदर्शन किया। इस साल वह चार प्रतियोगिताओं के फाइनल में पहुंचे हैं और उन्होंने दो खिताब जीते हैं।

### गंभीर टीम में नए विचार लाएंगे : शास्त्री

दुबई। भारत के पूर्व कप्तान रवि शास्त्री ने राष्ट्रीय टीम के नये कोच गौतम गंभीर के सफल होने की उम्मीद जताते हुए कहा कि वह एक समकालीन कोच हैं, जिन्होंने अपेक्षाकृत परिपक्व और सुलझी हुई टीम की बागडोर संभाली है। भारत के पूर्व कोच शास्त्री का मानना है कि 42 वर्षीय गंभीर अपनी नयी भूमिका में तत्काल प्रभाव डाल सकते हैं, क्योंकि वह कई खिलाड़ियों के साथ खेल चुके हैं और उनका मार्गदर्शन कर चुके हैं। वह पहले से ही टीम के करीब हैं।



शुक्रवार को पेरिस ओलंपिक 2024 के उद्घाटन समारोह के लिए पेरिस, फ्रांस में नाव पर चढ़ने के लिए पहुंची भारतीय बैडमिंटन खिलाड़ी पीवी सिंधु व अन्य। फोटो- पीटीआई

## टी20 एशिया कप : 10 विकेट से जीत, स्मृति मधाना और रेणुका सिंह चमकीं बांग्लादेश को हराकर भारत फाइनल में

भाषा। दाम्बुला

तेज गेंदबाज रेणुका सिंह ने शुरुआती ओवरों में तीन विकेट चटककर बांग्लादेश की पारी को झकझोर तो वहीं सलामी बल्लेबाज स्मृति मंधाना ने ताबड़तोड़ नाबाद अर्धशतकीय पारी खेलकर महिला टी20 एशिया कप के सेमीफाइनल में भारत को 10 विकेट की शानदार जीत दिलायी। भारत ने बांग्लादेश को आठ विकेट पर 80 रन पर रोकने के बाद 11 ओवर में बिना किसी नुकसान के 83 रन बनाकर एकतरफा जीत दर्ज की। मंधाना ने 39 गेंद में नौ चौके और एक छक्के की मदद से नाबाद 55 और शेफाली वर्मा ने 28 गेंद में दो चौके की मदद से नाबाद 26 रन का योगदान दिया। दोनों की आक्रामक बल्लेबाजी से भारत को 54 गेंद शेष रहते लक्ष्य हासिल करने में कोई



पेशानी नहीं हुई। भारतीय टीम के सामने रविवार को खेले जाने वाले फाइनल में श्रीलंका और पाकिस्तान के बीच खेले जाने वाले दूसरे सेमीफाइनल के विजेता की चुनौती होगी। लक्ष्य का पीछा करते हुए मंधाना और शेफाली ने मैदान के चारों ओर मन मुताबिक शॉट लगाये।

टीम ने पावरप्ले में बिना किसी नुकसान के 46 रन बनाकर अपने इरादे जाहिर कर दिये थे। शेफाली को 21 रन के स्कोर पर राबिया खान ने कैच टपकाकर जीवनदान दिया तो वहीं जहांआरा आलम की गेंद पर मंधाना के 35 रन के स्कोर पर कैच आउट होने के बाद गेंद नौ बॉल करार

### खास बातें

- प्लेअर ऑफ द मैच चुनी गयी गेंदबाज रेणुका सिंह
  - राधा ने मध्यक्रम के बल्लेबाजों को अपनी फिरकी पर नचाया
- दी गयी। उन्होंने जहांआरा के खिलाफ डीप स्क्वायर लेग के ऊपर से शानदार छक्का भी जड़ा। भारत की जीत पर लगभग उसी हमय मुहर लग गयी थी जब गेंदबाजों ने बांग्लादेश को महज 80 रन पर रोक दिया था। 'प्लेयर ऑफ द मैच' रेणुका को स्पिनर राधा यादव (14 रन पर तीन विकेट) का शानदार साथ मिला। रेणुका ने पारी की शुरुआत में लगातार चार ओवर डालते हुए 10 रन देकर तीन विकेट चटकवाये।

## टी20 क्रिकेट श्रीलंका दौरे पर टीम इंडिया, तीन टी20 मैच की शृंखला का आज होगा शुभारंभ सूर्यकुमार-गंभीर के नए युग में दबदबा बरकरार रखने के लिए उतरेगा भारत

भाषा। पालेकल (श्रीलंका)

गौतम गंभीर और सूर्यकुमार यादव की नवनियुक्त कोच और कप्तान की जोड़ी के साथ भारतीय टीम श्रीलंका के खिलाफ शनिवार से यहां शुरू होने वाली तीन टी20 अंतरराष्ट्रीय मैचों की शृंखला में अपनी विशेष छाप छोड़ने की कोशिश करेंगी। दो बार के विश्व कप विजेता गंभीर मुख्य कोच के रूप में जबकि टी20 के सर्वश्रेष्ठ बल्लेबाजों में से एक सूर्यकुमार खेल के इस छोटे प्रारूप में कप्तान के रूप में अपनी नई पारी शुरू करेंगे। गंभीर आईपीएल में कप्तान और मेट्टर (मार्गदर्शक) के रूप में काफी सफल रहे हैं। वह राहुल द्रविड की जगह लेंगे, जिनके कोच रहते हुए भारत ने



अच्छी सफलताएं हासिल की थी। द्रविड के मुख्य कोच रहते हुए भारत ने आईसीसी प्रतियोगिताओं में तीनों प्रारूप के फाइनल में जगह बनाई तथा गंभीर को अब इन सफलताओं

को नए मुकाम पर पहुंचाना होगा। सूर्यकुमार को कप्तान बनाना थोड़ा हैरानी भरा फैसला रहा क्योंकि रोहित शर्मा के टी20 अंतरराष्ट्रीय क्रिकेट से संन्यास लेने के बाद हार्दिक पंड्या

को इस पद का प्रमुख दावेदार माना जा रहा था। चयन समिति ने सूर्यकुमार के कप्तान के रूप में कम अनुभव को नजरअंदाज करके उन्हें टीम की कमान सौंपी है। अगला

टी20 विश्व कप 2026 में भारत और श्रीलंका की संयुक्त मेजबानी में खेला जाएगा और चयनकर्ताओं के पास उसके लिए टी20 तैयार करने के लिए अभी काफी समय है।

### टीमें इस प्रकार हैं

**भारत**: सूर्यकुमार यादव (कप्तान), शुभमन गिल, यशस्वी जायसवाल, रिकू सिंह, रियान पराग, ऋषभ पंत (विकेटकीपर), संजू सैमसन (विकेटकीपर), हार्दिक पंड्या, शिवम दुबे, अक्षर पटेल, वाशिंगटन सुंदर, रवि बिश्नोई, अशदीप सिंह, खलील अहमद, मोहम्मद सिराज।  
**श्रीलंका**: दिनेश चांदीमल, अविष्का फर्नांडो, कुसल मोंडिस (विकेटकीपर), पथुम निसांका, कुसल परेरा, चरिथ असलंका (कप्तान), वानिंदु हसरंगा, कार्मिंडु मोंडिस, दासुन शानाका, चार्मिंडु विक्रमसिंघे, विनुरा फर्नांडो, अतिसा फर्नांडो, दिलशान मधुशंका, मथीशा पथिराना, महेश थीक्षाना, दुनिथ वेलांलंगे।

मैच का समय : शाम 7:00 बजे से

भारतीय टीम में यह बदलाव पिछले महीने विश्व कप जीतने तथा रोहित, विराट कोहली और रविंद्र जडेजा के टी20 अंतरराष्ट्रीय क्रिकेट से संन्यास लेने के बाद आया है। भारतीय टीम जब परिवर्तन के दौर से गुजर रही है तब सीमित ओवरों की टीम के उप कप्तान शुभमन गिल इसे अपनी जगह पक्की करने के अवसर के रूप में देख रहे होंगे। केवल वही नहीं यशस्वी जायसवाल, रिकू सिंह और यहां तक कि रियान पराग जैसे अन्य खिलाड़ी भी ऐसा करना चाहेंगे। अक्षर पटेल टीम में जडेजा की जगह लेने के लिए पूरी तरह से तैयार हैं। उनके अलावा भारत के पास हार्दिक, शिवम दुबे और वाशिंगटन सुंदर के रूप में अच्छे ऑलराउंडर भी मौजूद हैं।

## मुझे नेतृत्व करना अच्छा लगता है : सूर्यकुमार

मैंने अलग-अलग कप्तानों से काफी कुछ सीखा है

भाषा। पालेकल (श्रीलंका)

भारतीय टी20 टीम के नवनियुक्त कप्तान सूर्यकुमार यादव ने कहा कि उन्होंने मैदान पर नेतृत्व करने का पूरा लुफ्त उठाया है और पिछले कई वर्षों में अलग-अलग कप्तानों की अगुवाई में खेलते हुए उन्होंने काफी कुछ सीखा है। भारतीय टीम के विश्व चैंपियन बनने के बाद रोहित शर्मा ने सबसे छोटे प्रारूप से संन्यास ले लिया था। इसके बाद उनकी जगह सूर्यकुमार को कप्तान ने किया गया। उन्हें हार्दिक पंड्या पर प्राथमिकता दी गई, जिन्हें पहले टी20 टीम की कप्तानी का दावेदार माना जा रहा था।



सूर्यकुमार कप्तान के रूप में अपनी शुरुआत श्रीलंका के खिलाफ शनिवार से यहां शुरू होने वाली तीन मैच की टी20 शृंखला से करेंगे। मध्यक्रम के इस बल्लेबाज ने बीसीसीआई टीवी से कहा, भले ही मैं सबसे छोटे प्रारूप से संन्यास ले लिया था। इसके बाद उनकी जगह सूर्यकुमार को कप्तान ने किया गया। उन्हें हार्दिक पंड्या पर प्राथमिकता दी गई, जिन्हें पहले टी20 टीम की कप्तानी का दावेदार माना जा रहा था।

## ब्रीफ खबरें

**काजल हत्याकांड में जेवा व देवर दोषी करार**  
भागलपुर। जिले के बबरगंज थाना क्षेत्र अंतर्गत मोगलपुरा में बीते 19 जुलाई 2021 तीन साल पूर्व हुई बहुचर्चित गर्भवती काजल हत्याकांड में कोर्ट ने शुक्रवार को जेवा खान और उसके देवर इंतैसार को दोषी करार दिया गया है। सुदेश कुमार श्रीवास्तव की अदालत ने फैसला सुनाया है। 3 साल पहले शिव में यह घटना चर्चा का विषय बन गई थी। दोषी पाए गए जेवा खान और उसके देवर को मामले में सजा की बिंदु पर आगामी 29 जुलाई को सुनवाई की जायेगी।

**श्रीराम सॉल्यूशंस ने पौध पोषण उत्पाद लॉन्च किए**

पटना। डीसीएम श्रीराम लिमिटेड के एक प्रभाग श्रीराम फार्म सॉल्यूशंस ने पटना के होटल मौर्या में अपने नवीनतम फसल सुरक्षा और विशेष पौध पोषण उत्पादों का अनावरण किया। लॉन्च कार्यक्रम में 150 से अधिक वितरकों और 5000 से अधिक ऑनलाइन दर्शकों ने इन अत्याधुनिक समाधानों की शुरूआत को देखने के लिए भाग लिया। कंपनी ने तीन नए उत्पादों, श्रीराम सैशो, श्रीराम क्रोन और श्रीराम ट्रेक्टर के साथ अपने कीटनाशक पोर्टफोलियो का विस्तार किया। कार्यकारी निदेशक संजय छाबड़ा ने कहा, ये नए उत्पाद लॉन्च उत्पादकों को उनकी बदलती जरूरतों को पूरा करेंगे।

**एक साथ मिले छोटे-बड़े करीब 30 कोबरा सांप सुपौल**

सुपौल। इंसान कोई एक सांप देख लेता है तो उसकी हालत खराब हो जाती है, लेकिन साँपिए कि किसी घर से एक साथ करीब 30 कोबरा साँप मिल जाए तो घर वालों की हालत क्या होगी। सुपौल में कुछ ऐसा ही हुआ है। जब घर से छोटे-बड़े 30 कोबरा साँप मिले तो देखकर सभी दंग रह गए। मामला सुपौल के राधोपुर थाना क्षेत्र अंतर्गत नगर पंचायत सिमरहरी के वार्ड नंबर 6 के एक घर का है। बीते बुधवार को घर से लगभग 30 कोबरा साँप जब मिला तो हड़कंप मच गया। बताया जा रहा है कि प्रमिला चौधरी के घर से बुधवार की सुबह कुछ कोबरा साँप के बच्चे निकले।

**नेस्ले इंडिया का मुनाफा 6.9 प्रतिशत बढ़ा**

नयी दिल्ली। दैनिक उपयोग की घरेलू वस्तुओं की कंपनी नेस्ले इंडिया लिमिटेड का अप्रैल-जून तिमाही में शुद्ध लाभ 6.9 प्रतिशत बढ़कर 746.60 करोड़ रुपये हो गया। नेस्ले इंडिया ने शेर बाजार को दी सूचना में बताया कि कंपनी का पिछले साल अप्रैल-जून तिमाही में शुद्ध लाभ 698.34 करोड़ रुपये रहा था। समीक्षाधीन तिमाही में नेस्ले इंडिया की उत्पादों की बिक्री से आय 3.75 प्रतिशत बढ़कर 4,792.97 करोड़ रुपये हो गई। पिछले वर्ष इसी तिमाही में यह 4,619.50 करोड़ रुपये थी।

**एकम्स का आईपीओ 30 जुलाई को खुलेगा**

नयी दिल्ली। एकम्स इन्स एंड फार्मास्यूटिकल्स लिमिटेड का 1,857 करोड़ रुपये का आरंभिक सार्वजनिक निर्गम (आईपीओ) 30 जुलाई को खुलेगा। कंपनी 64-न के अनुसार, आईपीओ के लिए 646-679 रुपये प्रति शेयर का मूल्य दायरा तय किया गया है। यह 30 जुलाई को खुलेगा और एक अगस्त को बंद होगा। एंकर (बड़े) निवेशक 29 जुलाई को बोली लगा पाएंगे। बयान में कहा गया, आईपीओ में 680 करोड़ रुपये मुद्दा के ताजा शेयर और 1,177 करोड़ रुपये मूल्य के 1.73 करोड़ शेयर की बिक्री पेशकश (ओएफएस) शामिल है।

**वाय उद्योग का परिदृश्य सकारात्मक रहेगा**

कोलकाता। वाय विनिर्माता कंपनी धनुसेरी टी एंड इंस्ट्रुमेंट लिमिटेड को घरेलू मांग बढ़ने से चाय उद्योग का परिदृश्य सकारात्मक रहने की उम्मीद है। कंपनी ने अपनी नवीनतम वार्षिक रिपोर्ट में शेर बाजार को संकेत दिया है और अंतर्गत क्षेत्र से अनुचित प्रतिस्पर्धा के कारण उद्योग को कठिन दौर का सामना करना पड़ रहा है। ऐसे में उद्योग को अधिकारियों से प्रभावी प्रोत्साहन की उम्मीद है। कंपनी को वित्त वर्ष 2023-24 में 60.73 करोड़ रुपये का घाटा हुआ था। प्रबंधन ने कहा कि चाय उद्योग को मौसम संबंधी अनिश्चितताओं, उत्पादन लागत में वृद्धि तथा असंगठित क्षेत्र से अनुचित प्रतिस्पर्धा जैसी चुनौतियों का सामना करना पड़ रहा है।

# राजद के बिहार विधान परिषद सदस्य सुनील सिंह की सदस्यता रद्द

## विधानमंडल सत्र के चौथे दिन गुरुवार को सदन के अंदर मुख्यमंत्री नीतीश कुमार की मिमिक्री की थी

संवाददाता। पटना

बिहार विधानमंडल में मानसून सत्र के आखिरी दिन शुक्रवार को मुख्यमंत्री नीतीश कुमार के खिलाफ अमर्यादित टिप्पणी करना राजद के एमएलसी सुनील कुमार सिंह को भारी पड़ गया। इसके चलते एमएलसी सुनील कुमार सिंह की विधान परिषद से सदस्यता रद्द कर दी गई है। इससे पहले गुरुवार को विधान परिषद की आचार समिति ने उनके खिलाफ रिपोर्ट तैयार कर दी थी और अब शुक्रवार को इसकी घोषणा कर दी गई। समिति ने कहा था कि सुनील कुमार सिंह ने सदन के सदस्य बने रहने की पात्रता खो दी है। समिति ने



सुनील सिंह

अपनी 112 पन्नों की रिपोर्ट दी है। विधानमंडल सत्र के चौथे दिन गुरुवार को राजद विधान परिषद सदस्य सुनील कुमार सिंह ने सदन के अंदर नीतीश कुमार की मिमिक्री की थी। इस दौरान उनके साथ उनकी पार्टी के एक और एमएलसी कारी सोहैब भी साथ थे, ऐसे में दोनों के इस

आचरण को अनुचित मानते हुए यह मामला विधान परिषद की आचार समिति के पास भेजा गया था। हालांकि, बाद में कारी सोहैब ने गलती मान ली थी लेकिन सुनील सिंह ने गलती मानने से इंकार कर दिया था।

इसके बाद सुनील सिंह के खिलाफ आचार समिति ने जांच रिपोर्ट तैयार की और उनपर अनुशासनिक कार्रवाई के तहत सदस्यता समाप्त करने की सिफारिश की। समिति का प्रतिवेदन कल ही सदन में रख दिया गया था, जिसपर शुक्रवार को अंतिम मुद्दा लग गई। राजद ने इस कार्रवाई को अनुचित करार दिया है।

## सुनील सिंह की सदस्यता रद्द होने पर भड़की राबड़ी देवी, बोलीं-

### बिहार में सरकार नहीं, तानाशाह की है सरकार

संवाददाता। पटना

राजद एमएलसी सुनील कुमार सिंह की विधान परिषद की सदस्यता रद्द किए जाने के बाद राबड़ी देवी ने कहा कि बिहार में सरकार नहीं है। तानाशाह की सरकार है। माफिया सरकार है। गुंडा सरकार है। उन्होंने कहा कि यह काला अध्याय है। लोकतंत्र की हत्या हुई है। इतिहास लिखा जाएगा। नई-नई परंपरा और नया-नया कानून ला रहे हैं। राबड़ी ने कहा कि हम लोग तो बिहार की



राबड़ी देवी

जनता के लिए ही ना आवाज उठा रहे थे। कहीं विकास नहीं हो रहा है। ना कोई बहाली हो रही है। बहाली होती है तो एक जाति के लोग रहते हैं। सिर्फ नालंदा जिले की बहाली होती है।

## पटना में विवाहिता को पीट-पीटकर मार डाला

संवाददाता। पटना

पटना के गौरीचक थाना क्षेत्र के चंडासी गांव में घर में घुसकर एक विवाहित महिला की पीट-पीटकर हत्या कर दी गई। वहीं पुलिस पहुंची तो देखी कि महिला का ससुर भी घायल है और पति मामूली रूप से घायल है। केवल उसके शरीर पर खरोंचें हैं। इस पूरे मामले में मृतक महिला के मायके वालों ने पति, ससुर, सास समेत अन्य घर मारपीट कर महिला की हत्या करने का आरोप लगाया है। मायके वालों का कहना है कि 2 साल पहले ही शादी हुई थी। शादी के बाद से देहज में फॉर्न्यूर की डिमांड नहीं पूरा होने पर मारपीट किया जाता था। विवाद बढ़ने पर वह मायके चली आई थी। दो माह पहले ही निर्माणधीन मकान में मायके वाले उसे पहुंचा दिए थे जहां ससुराल के अन्य लोग कभी नहीं आते थे। वह पति और ससुराल वालों से अलग निर्माणधीन मकान में अकेले रहती थीं। मौके पर पहुंची पुलिस टीम के साथ मायके वालों की बक झक भी हुई। वहीं पुलिस मौके पर एफएएसएल और डॉग स्क्वाड की टीम को बुलाकर साक्ष्य एकत्रित करने में जुट गई है। पुलिस इस मामले में विवाहित महिला की हत्या मानकर जांच कर रही है। हालांकि हत्या अपराधियों द्वारा की गई या ससुराल वालों के द्वारा यह जांच के बाद ही खुलासा हो पाएगा।

## कारोबार

# बजट के बाद खुदरा निवेशकों में खुशी की लहर सोने की कीमतों में 5,000 रु. प्रति 10 ग्राम की गिरावट

एजेंसी। नयी दिल्ली

सरकार के सोने पर मूल सीमा शुल्क में कटौती के बाद स्थानीय बाजारों में सोने की कीमतों में सात प्रतिशत या 5,000 रुपये प्रति 10 ग्राम की तीव्र गिरावट आई है। विशेषज्ञों का कहना है कि कम लागत से अधिक लोग जिंस और वित्तीय परिसंपत्ति दोनों के रूप में सोने में निवेश करने को प्रोत्साहित होंगे। विश्लेषकों ने कहा कि सीमा शुल्क में कटौती से सोने का आयात सस्ता हो गया है। इस कदम से सोने की तस्करी पर लगाम लगेगी और संगठित आभूषण क्षेत्र में वृद्धि होगी।

एलकेपी सिन्धोरिटीज में जिंस एवं मुद्रा के शोध विश्लेषक उपाध्यक्ष जतीन त्रिवेदी ने पीटीआई-भाषा से कहा, सोने की कीमतों पर मूल सीमा शुल्क में कटौती से यह पीली धातु सस्ती हुई है। हालांकि, अचानक हुए



बदलाव से बाजार की धारणा कमजोर हो सकती है, लेकिन खुदरा निवेशकों को सोने की नई और अधिक आकर्षक कीमतों से लाभ होगा। यूनिमोनी फाइनेंशियल सर्विसेज के निदेशक एवं सीईओ कुष्णन आर. ने कहा कि कम लागत से अधिक लोग सोने में धातु सस्ती हुई है। हालांकि, अचानक हुए

के रूप में और एक वित्तीय परिसंपत्ति के रूप में, जिसे अक्सर मुद्रास्फीति तथा मुद्रा अवमूल्यन से निपटने के लिए बचाव के रूप में देखा जाता है।

वित्त मंत्री निर्मला सीतारमण के बजट में सोने तथा चांदी पर मूल सीमा शुल्क 15 प्रतिशत से घटाकर छह प्रतिशत करने की

# पूर्णिया : चार की संख्या में पहुंचे थे बदमाश दिनदहाड़े तनिष्क शोरूम में करोड़ों की लूट

संवाददाता। पूर्णिया

पूर्णिया के तनिष्क शोरूम में शुक्रवार को दिनदहाड़े लूट हुई है। बताया जाता है कि चार हथियारबंद लुटेरों ने इस घटना को अंजाम दिया है। सबसे ज्यादा करोड़ों रुपये की हारे की लूट हुई है। वहीं अपराधियों के भागने के क्रम में सड़क पर उनकी पिस्टल गिरी मिली है। पूर्णिया एसपी उपेंद्र वंशी इस समय शहर गिरकर तनिष्क के अंदर की जांच कर रहे हैं। घटना के बाद मौके पर पहुंची पुलिस सीसीटीवी फुटेज खंगाल रही है। पूरे मामले की बारीकी से जांच की जा रही है। पुलिस ने आस-पास के क्षेत्रों

## 10 दिनों से हीरे का एग्जीबिशन चल रहा था

तनिष्क शोरूम पूर्णिया के लाइन बाजार में स्थित है, जो खजांची हाट सहायक थाना के अंतर्गत आता है, तनिष्क में पिछले 10 दिनों से हीरे का एग्जीबिशन चल रहा था, शोरूम के स्टाफ से जानकारी मिली है कि सबसे ज्यादा मात्रा में डायमंड की लूट हुई है। जिसकी वैल्यू करोड़ों में होगी। वहीं पुलिस भी गहनता से पूरे मामले की जांच में जुटी है। शहर में दिनदहाड़े इतनी बड़ी लूट लोगों के लिए चर्चा का विषय बनी हुई है। घटना दोपहर के 12 बजे के करीब हुई है। घटना को अंजाम देने के बाद चारों अपराधी बाइक से फोर्ड कंपनी की ओर भाग निकले।

में नाकाबंदी कर दी है और संदिग्धों की तलाश जारी है। पुलिस के अनुसार, लूट की यह घटना बहुत ही संगठित तरीके से की गई है और जल्द ही अपराधियों को पकड़ने की

कोशिश की जा रही है। बताया गया है कि सभी लुटेरों 24-25 साल की उम्र के हैं, जिनके चेहरे खुले हुए थे, इस वजह से पुलिस को इनकी पहचान करने में आसानी होगी।

## टाटा सोलर, रिन्यू, अवाडा इलेक्ट्रो ने चीनी पेशेवरों के लिए मांगा वीजा

एजेंसी। नयी दिल्ली

टाटा पावर सोलर, रिन्यू फोटोवोल्टिक और अवाडा इलेक्ट्रो जैसी भारतीय सौर माॅड्यूल विनिर्माता कंपनियों ने चीनी इंजीनियर और तकनीशियन के लिए वीजा आवेदन को मंजूरी देने के लिए सरकार से संपर्क किया है। मामले की प्रत्यक्ष जानकारी रखने वाले दो सूत्रों ने बताया कि जनवरी से अभी तक तीन कंपनियों तथा प्रौद्योगिकी के लिए चीन से आयात पर बहुत अधिक निर्बाध हैं, जो सौर पैनल का विश्व का सबसे बड़ा उत्पादक तथा निर्यातक है। हालांकि, कोविड-19 वैश्विक महामारी के बाद से और सीमा पर जारी तनाव के बीच भारत में चीनी कर्मियों के प्रवेश पर लगाए गए कड़े प्रतिबंधों से परियोजनाओं के तय समय सीमा पर पूरा होने में संदेह है।

भर में जारी अपनी परियोजनाओं के लिए महत्वपूर्ण सात पेशेवर के लिए वीजा आवेदन दिए हैं। इस संबंध में टाटा पावर सोलर, रिन्यू और अवाडा को भेजे गए ई-मेल का अभी तक कोई जवाब नहीं मिला है। भारत ने 2030 तक सूर्य की रोशनी और पवन ऊर्जा जैसे नवीकरणीय स्रोतों से 500 गीगावाट विजली उत्पादन क्षमता स्थापित करने का महत्वाकांक्षी लक्ष्य रखा है। यह उच्च-स्तरीय उपकरणों तथा प्रौद्योगिकी के लिए चीन से आयात पर बहुत अधिक निर्बाध हैं, जो सौर पैनल का विश्व का सबसे बड़ा उत्पादक तथा निर्यातक है। हालांकि, कोविड-19 वैश्विक महामारी के बाद से और सीमा पर जारी तनाव के बीच भारत में चीनी कर्मियों के प्रवेश पर लगाए गए कड़े प्रतिबंधों से परियोजनाओं के तय समय सीमा पर पूरा होने में संदेह है।

## सराहनीय कदम टीआईई सिलिकॉन वैली की अध्यक्ष अनीता मनवानी ने कहा

# स्टार्टअप परिवेश को बढ़ावा देने के लिए एंजल कर हटाना सही

एजेंसी। वाशिंगटन

भारतीय सरकार के केंद्रीय बजट 2024-25 में एंजल कर हटाने के प्रस्ताव का सिलिकॉन वैली के शीर्ष उद्योगियों तथा उद्यम समूहों ने स्वागत किया है। टीआईई सिलिकॉन वैली की अध्यक्ष अनीता मनवानी ने कहा, मुझे लगता है कि (एंजल कर हटाना) निश्चित रूप से एक बेहतरीन कदम है। वित्त मंत्री (निर्मला) सीतारमण से कभी कम की उम्मीद नहीं की जा सकती...वह हमेशा इस बात पर गौर करती हैं कि देश के लिए क्या महत्वपूर्ण है, वृद्धि को बढ़ावा देने के लिए क्या कर सकते हैं। एंजल कर (30 प्रतिशत से अधिक की दर से



आयकर) का मतलब वह आयकर है जो सरकार गैर-सूचीबद्ध कंपनियों या स्टार्टअप द्वारा जुटाई गई धनराशि पर लगाती है, यदि उनका मूल्यांकन कंपनी के उचित बाजार मूल्य से अधिक है। एंजल कर हटाने का कई अन्य व्यापार और व्यवसाय

वकालत समूहों द्वारा भी स्वागत किया गया है। यूएस इंडिया स्ट्रेटेजिक एंड पार्टनरशिप फोरम ने कहा कि सभी निवेशक वर्गों के लिए एंजल कर हटाना एक ऐतिहासिक सुधार है जो भारत के स्टार्टअप परिवेश को लाभ

पहुंजाएगा। यह महत्वपूर्ण सुधार घरेलू तथा अंतरराष्ट्रीय दोनों स्रोतों से स्टार्टअप को बढ़ावा देगा। यूएस इंडिया बिजनेस काउंसिल ने कहा, एंजल कर को समाप्त करने से द्विपक्षीय प्रौद्योगिकी सहयोग और नवाचार के समक्ष आने वाली बाधा दूर होगी। यूएसए इंडिया चैंबर ऑफ कॉमर्स के अध्यक्ष करुण ऋषि ने 'पीटीआई-भाषा' से कहा, एंजल कर हटाना भारत में स्टार्टअप परिवेश के लिए एक ऐतिहासिक फैसला है। यह एक बेहद जरूरी सुधार है। यह साहसिक कदम भारत में एक अधिक जीवंत स्टार्टअप परिवेश को बढ़ावा देगा, जिससे नवाचार, रोजगार सृजन तथा प्रतिस्पर्धा में वृद्धि होगी।

## समुद्री क्षेत्र के लिए बजट प्रस्तावों से निर्यात को बढ़ावा मिलेगा : एमपीईडीए

नयी दिल्ली। सीमा शुल्क को युक्तिपूर्ण बनाने तथा वित्तपोषण सुविधाओं जैसी समुद्री क्षेत्र के लिए बजट घोषणाओं से देश के जलौय कृषि व समुद्री खाद्य निर्यात को बढ़ावा देने में मदद मिलेगी। एमपीईडीए ने बात कही। समुद्री उत्पाद निर्यात विकास प्राधिकरण (एमपीईडीए) के अनुसार, बजट में समुद्री उत्पादों की प्रतिस्पर्धात्मकता को बढ़ाने के कदमों से कई रणनीतिक उपाय शामिल हैं, जिनमें शीघ्र उत्पादन तथा निर्यात पर विशेष ध्यान दिया गया है।

एजेंसी। नयी दिल्ली

गोदरेज परिवार की कंपनी अनामुडी रिनल एस्टेट्स ने बैंगलुरु स्थित शांभा लिमिटेड में अपने 47.37 लाख शेयर बेच दिए हैं। सूत्रों ने बताया कि कंपनी ने उपवेश को मौदीकृत करने की अपनी रणनीति के तहत शेयर बाजार में 'ब्लॉक' समझौते के जरिये करीब 860 करोड़ रुपये जुटाए हैं। अनामुडी रिनल एस्टेट्स को समझौते से पहले शांभा लिमिटेड में 9.99 प्रतिशत हिस्सेदारी थी जिसमें से उसने करीब पांच प्रतिशत हिस्सेदारी बेच दी। सूत्रों के अनुसार, शेयर बाजार पर वैश्विक तथा घरेलू संस्पागत निवेशकों को करीब 1,810 रुपये प्रति शेयर के भाव पर 47,37,548 शेयर बेचे गए, जो करीब 860 करोड़ रुपये के बेटते हैं।

## भीषण गर्मी के कारण स्कूल में छात्र की मौत

मोतिहारी। मोतिहारी में भीषण गर्मी के कारण एक छात्र की मौत हो गई है। मृतक कक्षा 6 का छात्र था। वहीं इस घटना के बाद परिजनों में कोहराम मच गया है। बताया जा रहा है कि छात्र स्कूल गया हुआ था। जहां अचानक इसके सीने में दर्द हुई जिसके बाद आनन-फानन में छात्र को अस्पताल ले जाया गया। जहां डॉक्टरों ने उसे मृत घोषित कर दिया। हालांकि छात्र के मौत का कारण क्या है इसकी आधिकारिक पुष्टि नहीं हुई है। दरअसल, पूरा मामला अरेजर बीआरसी के पास स्थित राजकीय मध्य विद्यालय का है। मृतक का नाम रवि बताया जा रहा है। बताया जा रहा है कि छात्र के सीने में अचानक दर्द शुरू हुई, जिसके बाद छात्र को प्रभारी एचएम ने जिंजी अस्पताल लेकर पहुंचे, जहां डॉक्टरों ने उसे मृत घोषित कर दिया।

## भाजपा के नवनियुक्त बिहार प्रदेश अध्यक्ष दिलीप जायसवाल ने कहा

# रिकॉर्ड सीटों से जीतेंगे आगामी विस चुनाव

संवाददाता। पटना

भाजपा के नवनियुक्त बिहार प्रदेश अध्यक्ष दिलीप जायसवाल ने शुक्रवार को कहा कि पार्टी ने उन्हें जो जिम्मेदारी सौंपी है वो इसके लिए पार्टी के शीर्ष नेतृत्व को धन्यवाद देते हैं। आगामी 2025 के बिहार चुनाव में हम रिकॉर्ड सीट के साथ चुनाव जीतने वाले हैं। मूलतः सीमांचल के जिले किशनगंज से आने वाले दिलीप जायसवाल ने पत्रकारों से बातचीत में कहा कि सम्राट चौधरी हमारे नेता हैं। वो हमारे उप मुख्यमंत्री हैं। उनके



नेतृत्व में भाजपा ने बहुत अच्छा काम किया। आगे मुझे काम करने का मौका मिला है। हम सब मिलकर संगठन को मजबूत करने का काम करेंगे। मैं चाहता हूँ कि बिहार के विकास के लिए अलग-अलग पार्टी नहीं रहकर, बल्कि सब मिलकर एक

साथ काम करें और बिहार को आगे बढ़ाएं। हमारा लक्ष्य स्पष्ट है, जायसवाल ने कहा कि भाजपा ने हमेशा कार्यकर्ताओं को आगे बढ़ाया है। पार्टी ने मुझे जैसे कार्यकर्ता पर विश्वास किया, इसके लिए हम सबके आभारी हैं। आने वाले विधानसभा 2025 चुनाव के लिए संगठन में बेहतर काम करने का मौका मिला है। इस पर हम खरा उतरने की कोशिश करेंगे। विधानसभा चुनाव के लिए पार्टी संगठन पूरी तरह तैयार है। हम रिकॉर्ड सीट के साथ 2025 का विधानसभा चुनाव जीतनेवाले हैं।

## बांका में कांवड़िया की चाकू मारकर हत्या, मचा हड़कंप

संवाददाता। बांका

बांका में विश्व प्रसिद्ध श्रावणी मेला के दौरान बीते गुरुवार की रात बदमाशों ने करीब 9 बजे कटोरिया थाना क्षेत्र के सुल्तानगंज-देवघर मुख्य मार्ग स्थित छपरहिया धर्मशाला के पास एक कांवड़िया को गंभीर रूप से जख्मी कर दिया, जिसकी इलाज के दौरान मौत हो गई। बताया जाता है कि सुनसान रास्ते पर अज्ञात अपराधी उससे लूटपाट कर रहे थे, जिसका विरोध करने पर कांवड़िया पर चाकू से

हमला कर दिया गया। मृतक की पहचान धनबाद जिले के टुंडी थाना क्षेत्र अंतर्गत बेहरा ग्राम निवासी विकास मंडल का 22 वर्षीय पुत्र आशीष मंडल के रूप में हुई है। बताया जा रहा है कि आशीष मंडल अपने 13 सहयोगियों के साथ बाबा के दरबार जा रहा था, इसी बीच रात में छपरहिया धर्मशाला के समीप सभी साथी भोजन बनाने के लिए रुके हुए थे। एसडीपीओ राजकिशोर कुमार ने बताया कि प्रथम दृष्टया मामला संदिग्ध प्रतीत हो रही है।

## शेरघाटी कोर्ट फायरिंग नाबालिग सहित दो आरोपी को गिरफ्तार किया गया

गया। शेरघाटी कोर्ट परिसर में फायरिंग की घटना करने के मामले में शामिल एक अपराधी शाहबाज खान और एक विधि विरुद्ध बालक को एक देसी कट्टा, एक पिस्टल, 9 जिंदा कारतूस और एक खोखा के साथ गिरफ्तार किया है। इस घटना में प्रयोग किए गए बालक और मोबाइल फोन भी बरामद किया गया है। एसएसपी आशीष भारती ने बताया कि 24 जुलाई को शेरघाटी कोर्ट परिसर में पेशी में आए कैदी फोटो खान को गोली मारने के उद्देश्य से अपराधियों ने फायरिंग की घटना की गई थी।

पीसी ज्वैलर्स के प्रबंध निदेशक बलराम गर्ग ने पीटीआई-भाषा से कहा, मूल सीमा शुल्क में कटौती से घरेलू बाजारों में आभूषणों की मांग में तेजी आई है।



## अनामुडी ने शोभा में अपने 47.37 लाख शेयर बेच डाले

एजेंसी। नयी दिल्ली

गोदरेज परिवार की कंपनी अनामुडी रिनल एस्टेट्स ने बैंगलुरु स्थित शांभा लिमिटेड में अपने 47.37 लाख शेयर बेच दिए हैं। सूत्रों ने बताया कि कंपनी ने उपवेश को मौदीकृत करने की अपनी रणनीति के तहत शेयर बाजार में 'ब्लॉक' समझौते के जरिये करीब 860 करोड़ रुपये जुटाए हैं। अनामुडी रिनल एस्टेट्स को समझौते से पहले शांभा लिमिटेड में 9.99 प्रतिशत हिस्सेदारी थी जिसमें से उसने करीब पांच प्रतिशत हिस्सेदारी बेच दी। सूत्रों के अनुसार, शेयर बाजार पर वैश्विक तथा घरेलू संस्पागत निवेशकों को करीब 1,810 रुपये प्रति शेयर के भाव पर 47,37,548 शेयर बेचे गए, जो करीब 860 करोड़ रुपये के बेटते हैं।

पीरामल फार्मा का शुद्ध घाटा कम हुआ नयी दिल्ली। पीरामल फार्मा लिमिटेड का चालू वित्त वर्ष 2024-25 की पहली तिमाही में एकीकृत शुद्ध घाटा कम होकर 88.64 करोड़ रुपये रह गया। कंपनी का गत वित्त वर्ष 2023-24 की पहली (अप्रैल-जून) तिमाही एकीकृत शुद्ध घाटा 98.58 करोड़ रुपये था। पीरामल फार्मा लिमिटेड के अनुसार, समीक्षाधीन तिमाही में परिवालन से सम्मोचित राजस्व 1,951.14 करोड़ रुपये रहा, जबकि एक साल पहले देसी तिमाही में यह 1,748.85 करोड़ रुपये था।

**मौसम :** मॉनसून की सक्रियता से राष्ट्रीय राजधानी सहित देश के विभिन्न राज्यों में भारी बारिश का दौर जारी, रुद्रप्रयाग जिले में पुल बहने से 30 पर्यटक फंसे

**कर्तव्य पथ भी डूबा**



**2000** अधिक लोगों को जलमग्न क्षेत्रों से स्थानांतरित किया गया कोल्हापुर जिले में. पंचगंगा नदी के खतरे के निशान से ऊपर बहने से बिगड़े हालात.

# अतिवृष्टि से नदियां उफनाई, कई इलाके हुए जलमग्न

शुभम संदेश न्यूज नेटवर्क। नयी दिल्ली

मॉनसून की सक्रियता से राष्ट्रीय राजधानी सहित देश के विभिन्न राज्यों में भारी बारिश का दौर जारी है. इसके कारण कई नदियां खतरे के निशान से ऊपर बह रही हैं और कई इलाके जलमग्न हो गए हैं. दिल्ली में शुक्रवार सुबह से ही झमाझम बारिश होने से कई इलाकों में सड़कों पर पानी भर गया. राष्ट्रपति भवन से इंडिया गेट तक जाने वाले 'कर्तव्य पथ' पर भी जलजमाव हो गया. वहीं बीते चौबीस घंटे में राजस्थान के बांसवाड़ा, बूंदी, भरतपुर जिले में कहीं-कहीं मूसलाधार बारिश हुई. मौसम केंद्र के अनुसार आगामी एक सप्ताह मानसून सक्रिय रहने तथा अधिकांश स्थानों पर वर्षा होने की संभावना है. मौसम केंद्र जयपुर के अनुसार शुक्रवार सुबह साढ़े आठ बजे समान 24 घंटों में करौली, टोंक, सर्वाहीमाधोपुर, जयपुर, झालावाड़, कोटा, बांसवाड़ा, भीलवाड़ा, भरतपुर व नागौर जिले में कहीं-कहीं भारी वर्षा तथा बांसवाड़ा, बूंदी, भरतपुर जिले में



**2500** से अधिक लोगों को उनके घरों से बाहर निकालकर सुरक्षित स्थान पर पहुंचाया गया दक्षिण गुजरात में. भारी बरसात के कारण क्षेत्र के कई गांवों व शहरों में पानी भर जाने की खबर है.

कहीं कहीं अति भारी वर्षा दर्ज की गयी है. इस दौरान सबसे अधिक बारिश बांसवाड़ा के केसरपुरा में 157 मिलीमीटर दर्ज की गई है. वहीं दक्षिण गुजरात में भारी वर्षा के कारण कई गांवों में पानी भर जाने के बाद 2,500 से अधिक लोगों को उनके घरों से बाहर निकालकर सुरक्षित स्थान पर पहुंचाया गया. 24 घंटे के दौरान भारी बारिश होने के बाद नवसारी में कई गांवों और निचले इलाकों से कम से कम 2,200 लोगों को सुरक्षित स्थानों पर ले जाया गया, जबकि पड़ोसी तापी

जिले से 500 लोगों को अन्यत्र पहुंचाया गया. नवसारी जिले से गुजरने वाली पूर्णा नदी 28 फुट के स्तर पर बह रही है, जो खतरे के निशान 23 फुट से काफी ऊपर है. ऐसा जिले और इसके ऊपरी बेसिन में 24 घंटे में हुई भारी बारिश के कारण हुआ है. इसी तरह पश्चिमी महाराष्ट्र के कोल्हापुर जिले में पंचगंगा नदी के खतरे के निशान से ऊपर बहने के कारण 2,000 से अधिक लोगों को जलमग्न क्षेत्रों से स्थानांतरित किया गया है. शुक्रवार दोपहर राजारा

वियर में पंचगंगा नदी का जलस्तर 45.2 फुट था, जो खतरे के निशान 43 फुट से काफी ऊपर है. वहीं उत्तराखंड में रुद्रप्रयाग जिले में मदमहेश्वर पैदल रास्ते पर गोंडार में एक पुल बह गया जिससे वहां 25 से 30 पर्यटक फंस गए. राज्य आपदा प्रतिवादक बल (एसडीआरएफ) के अधिकारियों ने बताया कि शुक्रवार की सुबह पुल बहने की सूचना मिलने के बाद गोंडार के पास फंसे लोगों को निकालने के लिए हेलीकॉप्टर की भी मदद ली जा रही है.

## गोवा-कर्नाटक सीमा पर भूस्खलन, पेड़ गिरने से ट्रेन परिचालन प्रभावित

पणजी। गोवा-कर्नाटक सीमा पर दूधसागर और सोनेलिन खंड के बीच भूस्खलन देर रात भूस्खलन के कारण दक्षिण पश्चिम रेलवे मार्ग पर पांच ट्रेन का परिचालन प्रभावित हुआ. अधिकारी के मुताबिक, लोंडा और तिनेघाट (कर्नाटक सीमा के किनारे) के बीच एक पेड़ गिरने के बाद ओवरहेड बिजली आपूर्ति प्रभावित होने के कारण भी मार्ग पर ट्रेन परिचालन रोकना पड़ा. दक्षिण-पश्चिम रेलवे के मुख्य जनसंपर्क अधिकारी डॉ. मंजूनाथ कन्नमदी ने बताया कि दोनों घटनाएं बृहस्पतिवार देर रात 12 बजकर 55 मिनट पर दर्ज की गईं और भूस्खलन का मलबा तथा गिरे हुए पेड़ को हटाने के बाद शुक्रवार सुबह छह बजे के आसपास मार्ग पर ट्रेन परिचालन फिर से शुरू हो गया.

**व्रीफ खबरें**

## पापुआ न्यू गिनी में 26 ग्रामीणों की हत्या

मेलबर्न। पापुआ न्यू गिनी के उत्तरी हिस्से में दूर दराज के तीन गांवों में एक गिराव के हाथों कम से कम 26 लोगों के मारे जाने की खबर है. दक्षिण प्रशांत द्वीप राष्ट्र के ईस्ट सेपिक प्रांत के कार्यवाहक प्रांतीय पुलिस कमांडर जेम्स बाउमैन ने शुक्रवार को बताया 'घटना बहुत भयावह थी, जब मैं घटनास्थल पर पहुंचा तो देखा कि वहां बच्चे, पुरुष व महिलाओं को लाशें पड़ी थीं. उन्हें 30 युवकों के समूह ने मार डाला.'

## पीटीआई का देशव्यापी आंदोलन का ऐलान

इस्लामाबाद। पाकिस्तान के पूर्व प्रधानमंत्री इमरान खान की पार्टी पाकिस्तान तहरिक-ए-इस्लाम (पीटीआई) ने जेल में बंद अपने सभी नेताओं की रिहाई के लिए देशव्यापी आंदोलन की घोषणा की है. प्रशासन ने इस घोषणा के बाद पीटीआई समर्थकों के साथ संभावित टकराव से निपटने को लेकर तैयारी की है. जमानत-ए-इस्लामी ने भी बिजली और अन्य वस्तुओं की ऊंची कीमतों के खिलाफ इस्लामाबाद में प्रदर्शन की घोषणा की है.

## श्रीलंका में राष्ट्रपति पद का चुनाव 21 सितंबर को

कोलंबो। श्रीलंका में राष्ट्रपति चुनाव आगामी 21 सितंबर को होंगे. निर्वाचन आयोग ने शुक्रवार को यह घोषणा की. इसी के साथ देश में महीने से जारी इन अटकलों पर विराम लग गया कि निर्वतमान राष्ट्रपति रिनल विक्रमसिंघे का कार्यकाल बढ़ाने के लिए चुनाव की तारीख आगे खिसका दी जाएगी. चुनाव की घोषणा से पूर्व राष्ट्रपति गोटाबाया राजपक्षे का शेष कार्यकाल समाप्त हो जाएगा.

## भाजपा नेता प्रभात झा का गुरुग्राम में निधन

भोपाल। राज्यसभा के पूर्व सदस्य और भाजपा के वरिष्ठ नेता प्रभात झा का शुक्रवार सुबह गुरुग्राम के एक अस्पताल में निधन हो गया. वह लंबे समय से बीमार थे. भाजपा सूत्रों ने बताया कि झा (67) के परिवार में उनकी पत्नी और दो बेटे हैं. मध्य प्रदेश के ग्वालियर से एक पत्रकार के रूप में अपना करियर शुरू करने वाले झा बाद में भाजपा में शामिल हो गए और 2010 में पार्टी की मध्य प्रदेश इकाई के अध्यक्ष बने.

## चिंतनीय : तोड़फोड़-आगजनी की घटनाओं से ट्रेन परिचालन प्रभावित

# ओलंपिक शुरू होने से पहले फ्रांस में रेल नेटवर्क पर बड़ा हमला

एजेंसी। पेरिस

ओलंपिक खेलों के भव्य उद्घाटन समारोह से कुछ घंटे पहले फ्रांस के हाई-स्पीड रेल नेटवर्क को निशाना बनाकर की गई तोड़फोड़ और आगजनी की घटनाओं से देश तथा यूरोप के विभिन्न हिस्सों से राजधानी पेरिस तक संचालित की जाने वाली ट्रेन सेवा शुक्रवार को प्रभावित हुई. फ्रांसीसी अधिकारियों ने इन हमलों को 'आपराधिक कृत्य' करार दिया. उन्होंने कहा कि वे इस बात की जांच कर रहे हैं कि कहीं इन हमलों का संबंध ओलंपिक खेलों से तो नहीं. अधिकारियों के मुताबिक, ओलंपिक खेलों के मद्देनजर पूरी दुनिया की नजरें पेरिस पर थीं, ऐसे में इन हमलों से अकेले शुक्रवार को ढाई लाख यात्रियों के प्रभावित होने की आशंका है.



**अधिकारियों ने इन हमलों को 'आपराधिक कृत्य' करार दिया.**

## हाई-स्पीड लाइनों पर पटरियों के पास गोलीबारी

फ्रांस के परिवहन मंत्री ने कहा कि ओलंपिक उद्घाटन समारोह में हिस्सा लेने के लिए बड़ी संख्या में लोग पेरिस की यात्रा की योजना बना रहे थे. इसके अलावा छुट्टियां मनाते निकले कई पर्यटकों की भी पेरिस और अन्य जगहों की यात्रा करने की योजना थी. पेरिस में अधिकारी कड़ी सुरक्षा के बीच सीन नदी और इसके किनारे एक शानदार परेड निकालने की तैयारियों में जुटे थे कि तभी अटलांटिक, नॉर्ड और एस्ट में हाई-स्पीड लाइनों पर पटरियों के पास गोलीबारी की सूचना मिली. इन घटनाओं से पेरिस के प्रमुख मॉन्टपर्नास स्टेशन पर ट्रेन परिचालन खासतौर पर प्रभावित हुआ. पेरिस के पुलिस के प्रमुख लॉरेंट नुजेन ने बताया कि टीजीवी हाई-स्पीड नेटवर्क पर ट्रेन परिचालन ठप करने के लिए 'बड़े पैमाने पर किए गए हमलों' के बाद पेरिस पुलिस ने 'कर्मियों को पेरिस के रेलवे स्टेशनों की ओर भेज दिया.'

## रेल यात्री ने कहा- यह ओलंपिक की मेजबानी की बहुत घटिया शुरुआत

यूरोप के सबसे व्यस्त रेलवे स्टेशनों में से एक 'गारे डु नॉर्ड' पर कई यात्री शुक्रवार सुबह से ही डिस्टर्बेड और नजर टिकाए हुए थे, क्योंकि उत्तरी फ्रांस, बेल्जियम और ब्रिटेन को जाने वाली अधिकतर ट्रेन देरी से चल रही थीं. लंदन की ट्रेन का इंतजार कर रही सारा मोसले नाम की यात्री ने कहा, 'यह ओलंपिक की मेजबानी की बहुत घटिया शुरुआत है.' कोरी ग्रेंगर नाम के एक यात्री ने कहा, 'उनके पास यात्रियों के लिए और अधिक जानकारी

होनी चाहिए, खासकर तब, जब यह एक दुर्भाग्यपूर्ण हमला है.' फ्रांस की राष्ट्रीय रेल कंपनी एसएनसीएफ ने इन घटनाओं को सुनियोजित हमला करार दिया. इसने कहा कि हमलों के कारण इंग्लिश चैनल के रास्ते लंदन, बेल्जियम और पश्चिमी, उत्तरी व पूर्वी फ्रांस तक संचालित की जाने वाली कई ट्रेन का परिचालन ठप पड़ गया. सरकारी अधिकारियों ने पेरिस ओलंपिक के उद्घाटन समारोह से कुछ घंटे पहले हुई इन घटनाओं की निंदा की.

## हुआ व्यापक नुकसान, ट्रेन परिचालन बहाल होने में लगेगा वक्त

खेल मंत्री एमेली औडिया-कारस्टेरा ने कहा कि अधिकारी 'यात्रियों और एथलीट पर पड़ने वाले प्रभाव का आकलन कर रहे हैं तथा ओलंपिक खेलों के प्रतिस्पर्धा स्थलों तक सभी प्रतिनिधिमंडलों की सुरक्षित यात्रा सुनिश्चित करने' के लिए प्रतिबद्ध हैं. बीएफएम टेलीविजन से बातचीत में एमेली ने कहा कि खेल भावना के विपरीत खेलना फ्रांस के खिलाफ, अपने ही खेमे के खिलाफ, अपने देश के खिलाफ खेलने जैसा है. उन्होंने यह नहीं बताया कि हमलों के पीछे किसका हाथ होने का अंदांश है. एसएनसीएफ ने कहा कि उसे नहीं पता कि ट्रेन परिचालन कब बहाल होगा और उसे डर है कि व्यवधान 'कम से कम पूरे सप्ताहांत' जारी रह सकता है. कंपनी ने बताया कि एसएनसीएफ की टीम 'समस्या का पता लगाने और मरम्मत कार्य शुरू करने के लिए प्रभावित रेल लाइन पर पहुंच गई हैं, लेकिन ट्रेन परिचालन बहाल होने में कम से कम सप्ताहांत तक का समय लग सकता है.' एसएनसीएफ ने यात्रियों को अपनी यात्रा टालने और स्टेशन न जाने की सलाह दी. इसने कहा कि हमलों के कारण जो यात्राएं नहीं की जा सकी हैं, उनके टिकट का पूरा पैसा लौटया जाएगा.

## संबोधन

संगठन के साथ राजनीतिक, आर्थिक और सुरक्षा सहयोग बढ़ाना हमारी प्राथमिकता : जयशंकर

# आसियाण भारत की 'एक्ट ईस्ट' नीति व हिंद-प्रशांत दृष्टिकोण का आधार

एजेंसी। वियनतियान (लाओस)

विदेश मंत्री एस जयशंकर ने दक्षिण पूर्व एशियाई देशों के संगठन (आसियाण) के साथ राजनीतिक, आर्थिक और सुरक्षा सहयोग बढ़ाने को भारत की प्राथमिकता बताते हुए शुक्रवार को कहा कि यह 10 सदस्यीय प्रभावशाली क्षेत्रीय समूह भारत की 'एक्ट ईस्ट' नीति और हिंद-प्रशांत दृष्टिकोण का आधारशिला है.



जयशंकर आसियाण की बैठकों में भाग लेने के लिए लाओस की राजधानी में हैं. उन्होंने आसियाण-भारत विदेश मंत्रियों की बैठक के उद्घाटन सत्र में अपने संबोधन के दौरान कहा कि भारत आसियाण और ईएएस (पूर्वी एशिया शिखर सम्मेलन) मंचों को जो प्राथमिकता देता है, वह पिछले साल

## विदेश मंत्री जयशंकर ने अपने समकक्षों के साथ द्विपक्षीय वार्ता की

विदेश मंत्री एस. जयशंकर ने शुक्रवार को बुनेई और न्यूजीलैंड के अपने समकक्षों के साथ कई द्विपक्षीय बैठकों की और शिक्षा और कृषि प्रौद्योगिकी सहित द्विपक्षीय सहयोग के विभिन्न पहलुओं पर चर्चा की. जयशंकर दक्षिण पूर्व एशियाई देशों के संगठन (आसियाण) की बैठकों में भाग लेने के लिए लाओस पीपुल्स डेमोक्रेटिक रिपब्लिक की राजधानी में हैं. उन्होंने न्यूजीलैंड के अपने समकक्ष और देश के उप प्रधानमंत्री विस्टन पीटर्स के साथ द्विपक्षीय बैठक की. जयशंकर ने 'एक्स' पर एक पोस्ट में कहा, "न्यूजीलैंड के उप

प्रधानमंत्री एवं विदेश मंत्री विस्टन पीटर्स से मिलकर मुझे हमेशा खुशी होती है. शिक्षा, कृषि प्रौद्योगिकी, प्रशांत द्वीप समूह और क्रिकेट पर चर्चा हुई." जयशंकर ने बुनेई के अपने समकक्ष दातो हाजी परीवान के साथ भी बैठक की. दोनों नेताओं ने भारत और बुनेई के बीच राजनयिक संबंधों के 40 वर्ष पूरे होने के उपलक्ष्य में 'लोगो' लॉन्च किया. उन्होंने लाओस के गुह मंत्री विलायु एनजी बौडुखम, उद्योग एवं वाणिज्य मंत्री मलाइथोंग कोमासिथ, विदेश मामलों की समिति के अध्यक्ष सन्या प्रसुथ और विशेष दूत अलौकियो किट्टीखोन से भी मुलाकात की.

नए आयाम प्राप्त कर रही है. उन्होंने बैठक की सह-अध्यक्षता करने के लिए अपने सिंगापुर समकक्ष विविथन बालाकृष्णन को धन्यवाद दिया. उन्होंने बैठक में पर्यवेक्षक के रूप में तिमोर-लेस्ते के मंत्री बॉडो प्रोटास

का भी स्वागत किया. जयशंकर ने कहा, 'पिछले वर्ष प्रधानमंत्री मोदी ने घोषणा की थी कि हम दिल्ली में दूतावास खोलेंगे. हम शीघ्र ही ऐसा करने जा रहे हैं और वास्तव में, वहां उच्चस्तरीय यात्राएं भी करेंगे.'

## द. अफ्रीका में पहली बार कोई महिला प्रधान न्यायाधीश बनीं

राष्ट्रपति ने कहा- मंडिसा माया की नियुक्ति 'देश के लिए मील का पत्थर साबित होगी

एजेंसी। केपटाउन

दक्षिण अफ्रीका में पहली बार किसी महिला को प्रधान न्यायाधीश के पद पर नियुक्त किया गया है. दक्षिण अफ्रीका के राष्ट्रपति सिरिल रामाफोसा ने वर्तमान उप प्रधान न्यायाधीश मंडिसा माया को बृहस्पतिवार को देश की प्रधान न्यायाधीश नियुक्त किया. दक्षिण अफ्रीका की प्रधान न्यायाधीश के पद पर माया का कार्यकाल एक सितंबर से प्रारंभ होगा. वह मौजूदा प्रधान न्यायाधीश रेंडं जोंडो के सेवानिवृत्त होने के बाद उनका स्थान लेंगी. देश के शीर्ष 'संवैधानिक न्यायालय' में



पदेनन्ति से पहले 60 वर्षीय माया दक्षिण अफ्रीका की दूसरी सबसे बड़ी अदालत 'सुप्रीम कोर्ट ऑफ अपील' में 'जज प्रिंसिपल' के पद पर सेवाएं दे चुकी हैं. वह 'सुप्रीम कोर्ट ऑफ अपील' की न्यायाधीश नियुक्त होने वाली पहली अश्वेत महिला थीं तथा उस अदालत की उप-अध्यक्ष और फिर अध्यक्ष नियुक्त होने वाली पहली महिला थीं. रामाफोसा ने एक पहली महिला को 'उप भाजपा के एक दलित सांसद, काशीराम जी को भारत रत्न की उपाधि देने की मांग करने की बजाय अपनी केंद्र सरकार से उन्हें तुरंत यह सम्मान दिलवाए.